

# سنڌ جي آءِ ڄاڻي آهيان

(گوتائون)

پولي منهنجي سنڌي آهي

سنڌ جي آءِ ڄاڻي آهيان

ديوي ناگراڻي

ڪتاب جو نالو : سنڌ جي آڻ ۽ ڄاڻي آهيان

ليڪڪ : ديوي ناگراڻي

dnangrani@gmail.com

چپرائيندڙ : سنڌ ادبي اڪيڊمي ڪراچي

esaakhi@gmail.com

چاپيندڙ : ايڊوڪيشنل پريس ڪراچي

ايڊيشن : جنوري 2009

ملھ : 75.00

Copyright with the author

**Sindhua Jee Aaon Jaaee Ahiyaan** poetry in  
sindhi

By: Devi Nangrani, Bombay, India

**ارپيم**

**پنهجي سُهڻي سنڌ جي مٽيءَ کي**

**جا**

**مٽي تي لڳائڻ سان چندن تي پوي**

**ديوي ناگراڻي**



<b>مهاڳ..</b>	009
سنڌي گلشن جو گل...ديوي ناگراڻي	014
جذبات ، اُمنگ ۽ سوچ جا ٿنڀا...	016
موئن جو دڙو کان تاج محل تائين	018
روح جي اجهل جهرڙي ۽ موتين پري کاڻ مان	022
ديوي .... سنڌ ڄاڻي	028
پنهنجي پاران	033

## نظم

سنڌ جي آنءُ ڄاڻي آهيان	036
سُنامي	038
سو اندر آهي	041
موت جي ڇايا	042
تون لهڻيدار	043
تون نٿو ڄاڻي	044
من جي غلامِي	046
روح جي آزادي	047
جوالامڪي	048
ماڻ جي زبان	049
سُجاڳي	050
ڪو ته هوندو	051

مان کُجه به نه آهيان	052
منهنجي ضمير جو واقف	053
گونگي ٻوڙي	054
زندگي هڪُ سڀنو	055
مُرڪي ٿي پوان	056
منهنجي دل تي چوي	058
فقير ياڻي	060
تري تري	062
چا ٿيندو	063
لن لنگوٽيءَ وارو ٻاپو	064
ڄامڙو	066
اِهو ئي سچ آهي	068
اختيار آهي	070
مون پُڇيو گُل کان	071
اخبار لاءِ ليڪ	072
سُمهيل سُرَت تڌڙا ڪڍي جا اُٿاري	075
حياتيءَ جو سفر	076
ڌرتي آهي اسان جي ماما	078
آخري	081
جنهن کي	082
موج ڀري	083
آزادي ڇا ڪڏهن نه ملندي	084
ڪڏهن حاڪم ٿي، ڪڏهن ظالم ٿي	086

088 آزاديءَ جي شمع مٿان هت

### بي قافيه نظم

089 رشتو اهڙو رکُ هر ڪنهن سان

090 رشتن ۾ آ سودي بازي

### آزاد نظم

091 تنهنجي ياد

093 ڳوٺ ۽ پاڻي

### گيت

095 سُهڻيءَ جي سيني ۾ سانڍيل

096 ميهن بن سهڻي مانڍي الا

097 ريس راڻا رُٿاري وئي

099 آيو ميگه ملهائڻ، سڪي ري

100 منهنجي اُپ جو چنڊ به تون ئي

102 جڳ جو هيءُ پساو آهي

103 نه جي موتي مُند بهارَ جي

105 روشني آتي آ اوندھ لاءِ

106 ظلم ستم جو ماڻ ۾ سهندو

107 پيار جو مطلب

109 دياوان

- 110 وقت جو سرتاج  
112 بس تون ۽ مان نه ڄاڻون

## **وائيون**

- 114 پل پل ڇن ڇن رات نئين آ  
116 ڳاءِ آري من ڳاءِ، ڳاءِ آري من ڳاءِ  
117 اهڙو گلشن ڇا ڪريان  
118 سائي چُنري وڻ وڻ پائي

## مهاڳ

مشرق جي محبوب شاعر خليل جبران لکيو آهي ته دماغي جاکوڙ ڪندڙ شاعر جو شعر اهڙو آهي جهڙو آگرين جا سخت ننهن، پر اُمنگ ۽ اُتساه وارو شعر ائين لڳندو آ جيئن روحاني ڇڀن جي ڇمي، جا زخمي دل ۽ دماغ کي تازو ڪري ڇڏي .

ڪنهن به سُني شعر ۾ به شيون لازمي طرح هئڻ گهرجن: هڪ اها ته ڪوتا جي هر لفظ مان ڪويءَ جي من جي موج، اندر جي اُچل ۽ اصليت جو اظهار ٿيڻ گهرجي ۽ ٻيو ڪوتا پڙهندي يا ٻُڌندي، پڙهندڙ يا ٻُڌندڙ جي دل جي درياھ ۾ اُهي ساڳيون ڇوليون پيدا ٿيڻ گهرجن، جي ڪويءَ جي من هرديه ..ساگر ۾، ڪوتا جي رچڻ وقت اُتي رهيون هيون. ٻي خوبي آهي ڪوتا جو ٻاهريون رنگ روپ. ڪوتا چنڊ وديا يا علم عروض جي ڪسوٽيءَ تي پڻ ڪسي ثابت نه ٿيڻ گهرجي.

شعر آهي زندگيءَ جو آئينو. شاعر پنهنجي من جي مهراڻ ۾ ٽُٻيون ڏيئي، بي بها موتي ڳولهي، تن کي پوئي جڏهن حسين هار جي صورت ۾ پيش ڪري ٿو، تڏهن ان کي شعر ڪوٺيو ٿو وڃي. شعري ٻن حصن ۾ ورهائي ٿو سگهجي. داخلي شعر ۽ خارجي شعر (subjective) ۽ (objective). داخلي شاعر دل جي درياه ۾ ٽُٻيون ڏيئي اندر جا احوال اورڻ شروع ڪري ٿو. هو

پنهنجن اُمنگن، اثرن، آزموڊن ۽ شخصيت تي روشني وجهي ٿو. خارجي شاعر، دل جي دنيا بابت نه پر، خود دنيا بابت پنهنجا ويچار ورنن ڪندو آهي. هو ڪنهن خاص چيز (شئي) مضمون يا ويچار کي نظر ۾ رکي، ان تي روشني وجهندو آهي. جيتوڻيڪ ٻنهي حصن جي وچ ۾ ڪا لوهي ديوار کڙي ڪيل ڪانهي پر ان ۾ ڪو به شڪ ناهي ته داخلي شعر جو مقام خارجي شعر جي مقام کان مٿي آهي.

"سنڌ جي انءُ ڄائي آهيان" جي رچناڪار باشعور شاعرا ديوي ناگراڻيءَ کي هڪ ڏهاڪي کان پڙهندو آيو آهيان، ڪڏهن هندوآسي ۽ رچنا ۾ ته ڪڏهن ڪونج ۽ سپون ۾. سنڌيءَ ۾ ڇپيل سندس غزلن جا مجموعا "غم ڀنل خوشي" ۽ "آس جي شمع" ادب نوازن وٽ قبول پيا آهن. سندس هندي غزلن جا ٻه مجموعا "چراغِ دل" ۽ "دل سي دل تڪ" سندس فني خصوصيتن جا سهڻا مثال آهن. سنڌ ۽ هند جي سنڌي غزل گو شاعرن ۾ ديويءَ قابل تعريف مقام حاصل ڪري ورتو آهي ان ۾ شڪ نه اٿس. ديويءَ جي غزل جي باريڪين ۽ علم عروض جي پختگين کي ساراهيندي سدا حيات دادا دلگير، جناب اير. ڪمل، دادا پريو وفا، شري واسديو نرمل ۽ دادا ارجن سڪايل به هن جي سنگره "غم ڀنل خوشي" جي مهاڳ ۾ لکيو آهي ته "غم ڀنل خوشي" خيالن جي اڇوتي هٿ ۽ ٻوليءَ جي ٻل جو ۽ قلم جي قوت جو ضامن بڻجي اسان جي سامهون آيو آهي، تنهن جو هڪڙو سبب سندس ذات ۽ ڏاهپ جي سنجيدگي آهي.

ديوي ناگراڻيءَ جو ڀڄن سنگره "اڏر پڪيٿڙا" پڙهي

خاطريءَ سان چئي سگهان ٿو ته ديويءَ جي شاعريءَ جو  
ڪئنواس وسيع آهي. لکڻ محض شوق ناهي، سندس درديلي دل  
۾ جو غبار آهي اهو غزل، نظم، وائي، گيت وغيره جا ويس  
پهري، ساراهه جوڳي پيشڪش جي پُراثر رنگن سان نڪريل آهن.  
"سنڌ جي آءُ ڄاڻي آهيان" اُن مالا مثل آهي جنهن ۾  
ڪيترن قسمن جا گل، انيڪ رنگن سان رنگيل ۽ طرح طرح  
جي خوشبوئن سان واسيل آهن. هن مجموعي جون گهڻيون  
رچنائون آزاد آهن. ڪجهه مثال اوهان آڏو رکجن ٿا....

پاڻ ۾ پاڻ کي پاڻ جي

ڪوشش ڪندي آهيان"

تون نٿو ڄاڻين جون هي ستون ڏسو...

تنهنجي ڪل!

منهنجي مسئلن کي

بي پناهه راحت ۽ تازگي ڏئي

هلڪو ڪري

هوا ۾ پکيڙي ڇڏيندي آهي.

"زندگي هڪ سڀنو" ۾ اظهاريل....

زندگي به

شيشي جيان چڪناچور ٿيندي آهي

جڏهن نشو لهندو آهي

جڏهن سڀنو ٿيندو آهي

"فقيريائي" ڪوٽا به ڌيان چڪائي ٿي. شاعرا ديوي ناگراڻيءَ

جا گيت ۽ وايون پڙهندي سنڌي جي مايه ناز محبوب شاعر تاجل

بيوس جا لفظ ياد ٿا پونم ، ته " انهن رچنائن ۾ هارمونيم جي سرگم وارو ترنم ايڏو ته رچي راس ٿيل آهي ، جو لڳي ٿو جڻ سنڌو جهرڻا ۽ آبشارناهي، ڪٽلاش تان ڊوڙي رهي آهي، جڻ رقص جي عالم ۾ چير جا چمڪا پيا ٿين"....

رس، رنگ ۽ روپ جي قائل جا

دل ديويءَ جي به ته گهايل آ

پئي سورن ۾ سا ڳري ڳري.

جيون روپي بين وڃي جا

اُن جو آهين ساز به تون ئي

ساز سمورو تون ئي تون آن

ساز سنڌو آواز به تون ئي.

جيون جڻ مهراڻ متل آ

رمز سان پار پُڄاءِ، ڳاءِ اري من ڳاءِ

گيتن جي ساگر ۾ ديوي

پنهنجو پاڻ سماءِ، ڳاءِ اري من ڳاءِ

آخر ۾ اُن ڪوتا جون ڪي ستون پيش ڪرڻ چاهيان ٿو،

جنهن لاءِ پيڻ ديويءَ هڪ پيري ٻڌايو هوم ته سندس 1994 ۾

سنڌي پاشا ۾ لکيل سندس هيءَ پهرين رچنا آهي...

" سنڌ جي آنءُ ڄاڻي آهيان "  
سنڌي گلشن جو گل آهيان  
جڳ اندر خوشبو ڦهلايان  
گڻ ڳائي تنهنجا او سنڌڙي!  
هر ڪنهن کي مان ميت بڻايان  
سڏ ڪري سنڪٽ ۾ ديوي  
اُن جو سڪ مان سڏ اوڻايان  
سنڌ جي آنءُ ڄاڻي آهيان.

بس مان ائين ئي چاهيندس ۽ چوندس ته ڌڻي ڪري قلم  
جو زور وڌيڪ پختو ٿئي!!  
دل ۾ مبارڪون ۽ شپ ڪامنائڻ سان....

گورڊن شرما "گهايل"

President: Sindhi Adabi Sabha, Pune  
202, Rio Grande, Fortaleza  
Kalyani Nagar, Pune-411006

## سنڌي گلشن جو گل... ديوي ناگراڻي

شاعر سماج جي سونهن آهن، نه فقط سونهن آهن پر اسانجي گلستان جا اهي سمن آهن جي پنهنجي ويچارن جي سرهاڙ سان دل ۽ دماغ کي راحت بخشين ٿا. ڪن کي موگري (موتيهي) جي مهڪ مست ڪري ٿي، ڪن کي گلاب جي سگند تراوت بخشي ٿي. اهو مدار آهي پانڪ جي دل جي هسيت Receptivity تي.

تخليقي شاعرا جي سنيهه روپي ساگر ۾ امنگن جون چوليون لهن ۽ چڙهن پيون، پر جڏهن دل درياهه ۾ اهي چوليون بوڏا ٿين ٿيون ته اهي اڏما ۽ امنگ لفظن جي آڪار ۾ مک مان نڪرڻ لڳن ٿا، جيئن درياهه جو پاڻي بند پيچي وهڻ شروع ڪندو آهي ۽ رچناڪار جون چست آڱريون انهن لفظن کي ڪويتا ۾ قلم بند ڪري هڪ سهڻو سروپ ڏيڻ ۾ ڪامياب رهنديون آهن، ڪڏهن گيت ته ڪڏهن ڪا نظر، ته وري ڪڏهن رُبائي ۽ وائي. ديويءَ جي سوچ جي رواني ۾ ظاهر آهي...

شاد رهين آباد رهين شل  
منهنجي سهڻي سنڌ سپاڳي  
تنهنجو دک سک پنهنجو پايان  
سنڌ جي آنءُ ڄائي آهيان.

اڳيان اچو ته هن جي روحاني راحتن سان پاڻ کي واقف  
ڪرايون....

روح جي لاءِ نه ڪو قيد آهي  
نه ڪي زنجيرون، جي هن کي روڪين  
جي پنڊن هن کي روڪين، سي  
هن جي پيجري جا بند ٿي آهن.  
ساگر جي لهرن جيئن خيالن جي اُٿل پُٿل کي قلمبند ڪندي  
ديوي چوي ٿي....

تيز تڪو طوفان لڳو ٿي

ويتر ساحل دور هيو

ڪچي گهڙي به نه ساڻ ڏنس، هي

قسمت سندن قصور هيو.

رچنائن جي اٿاه ساگر ۾ غوطا کائيندو هي من ديويءَ جي  
جذبات سان سجاڻپ پائيندو ٿو رهي.  
هن سندر گيتڪي لاءِ مان ڪيس واڌايون ڏيان ٿي.

ايشوري جوتواڻي

پونو

24 مارچ، 2008

## جذبات، اُمنگ ۽ سوچ جا ٿنڀا...

ديويءَ جي غزلن ۽ گيتن کي پڙهندي لڳم ته هُن پنهنجي  
جذبات، اُمنگن ۽ سوچ جا ٿنڀا ڏيئي لهرن تي لڏندڙ گهر کي  
مضبوط بنائڻ جي ڪوشش ڪئي آهي. هن جي زباني اچو ته  
بُڌون....

مهاڪال ايڏو ڪڏهن ڪين آيو  
ڪري قهري تانڊو تو جل ٿل وهايو

ديويءَ جي لکڻيءَ ۾ اظهار ڪرڻ جي قوت به آ ۽ لئه به آهي.  
ڪيئن نه هوءَ سوچ کي ولوڙي لکي ٿي، سندس من جو پڪي  
پرواز ڪري دور دور اُڌري دنيا، دنياڌاري ۽ انسان جي حالت جو  
جائزو وٺي چئي رهيو آهي....  
ڪيڏيون ريتيون رسمون آهن  
بنڊڻن جون چڻ شيخون آهن  
تن جڪڙيو چڻ ساه الا  
ميهڙ بن سُهڻي مانڊي الا.  
من جو سنگهرش ۽ اُڏمن جي دشا جي تصوير جا شبڊن سان بيان  
ٿي ڪري سو سندس سوچ جي اُڏام جي ماپ آهي....

ماڻ جي زبان ٿي  
پُڪاري اُن پرينءَ کي  
جو آواز جي گونج بڻجي  
وڃي رهيو آهي  
منهنجي من مندر ۾.

اڳتي ڏسو ڪيئن پنهنجي آزمودن کي سامهون آڻي رهي  
آهي....

تنهنجو چهرو  
منهنجي روح ۾ اُڪريل آهي  
تون ليڪڪ ٿي پوندو آهين  
مان فقط اکر پڙهندي آهيان.

ساهتيه ۾ ديويءَ ويجهڙائيءَ ۾ قدم رکيو آهي، شروعاتي  
ڪوشش ۾ جي ڪڏهن هيتري گهراڻي آهي ته اڳتي هلي سنڌي  
ٻوليءَ جا انيڪ گهڙا پريندي ديويءَ؛ اهڙي پڪ هر پاڻڪ کي  
لازمي هئڻ ڪپي. منهنجون دلي واڏايون هُجن ديويءَ کي جا قدم  
قدم منزل ڏانهن پئي وڌي.

گيتا راج

لنڊن، يو. ڪي

24 فروري، 2008

## موئن جي دڙي کان تاج محل تائين

شاعري، جنهن کي انءُ نيٽن سان تشبيهه ڏيندو آهيان، اهڙا نيٽ جيڪي شاعري جي چنچل ستن جو ورد ڪندڙ آڏو دنيا جهان جي فلسفي جا جلت رنگ پڪيڙي ڇڏيندا آهن، شاعري جنهن کي ذات ۽ الهام جهڙن امرت ڌار لفظن جي تشبيهن جي تسبيح ۾ پوئيو ويندو آهي، اها شاعري آتما جي ماڳن، مڪانن ۽ منزلن جي پار اڀار جون سرحدون ڇهي پرماتما جي پوترتائن جي ڀر تي ۽ گم ٿيڻ جو گيان آڇندي آهي، مون تي به شاعري جي پاشا جون نرم لاڳيتون ڪڏهن نمرين ته ڪڏهن ڪيڏاري ۽ ڪڏهن ڊيپڪ راڳ ته ڪڏهن ايمن راڳ بڻجي شام جي شفق جا خمار نچار ڪنديون رهيون آهن ۽ آڳرين جو خدا ڪيئي غزل، نظم، گيت ۽ وايون سرچيندو رهيو آهي، بلڪل اهڙن ڪومل آڳرين مان جڏهن ماڪ پينل ڪويتائون سرچيلا پڙهندو آهيان، تڏهن ان جي منظر، پس منظر، خيال، رڌم ۽ لئه تي جهومي پوندو آهيان، ڪيئي وجدان جا رنگ ڦٽي پوندا آهن، نمرتا کان جلال، امن کان جنگ ۽ انقلاب جي لهرن تي سفر ڪرڻ لڳندو آهيان.

اهو حال فقط منهنجي شاعراڻي رمز جو ناهي پر اهڙو حال هر ان شاعر جو آهي، جيڪو سندر ڪويتائن جي سندر تائن جا انگ ۽ رنگ اڻي ٿو، هر ڪوٽا گرجي اندر ۾ موئن جي دڙي کان تاج محل تائين جهڙا ميرانجهڙا ۽ نور سان وهنتل احساس هجن ٿا ۽ اهي احساسن جا پنڇي اندر جي جزيرن مان اڏامي ڪاغذ جي ڪوري بدن تي وڇائجي وڃن ٿا، تڏهن اهو ڪاغذ رنگن ۽ احساسن جي هولي سمان بڻجي وڃي ٿو، اهڙن رنگن، روپن ۽ احساسن جي گهنگهروئن سان چن، چن ڪندڙ ڪومل ڪويتائون ديوي ناگراڻي به سڄڻ ۽ ساڻيهه کي ارپن ڪيون آهن، جن ۾

آتش فشان جي جلائيندڙ اگني به آهي ته گنگا جل جي ٿڌڙي لهر به آهي، جنهن ۾ سچل ۽ منصور جهڙي مستي به آهي ته پٽائي جو نمي نهارڻ وارو درس به موجود آهي، خليل جبران جهڙي لفظن ۽ ستن ۾ امرتا ۽ سدابهار رهڻ واري سگهه به آهي ته رومي واري صوفيت جو سرور به ويڙهيل آهي، مٽي جي مهڪ جي مٿر خوشبو آهي، جيڪا پڙهندڙ جي اکين کي ڇهي دل ۽ دماغ ۾ تازگي جي سلطنت جوڙي ڇڏي ٿي.

ديوي ناگراڻي جتي شاعري جي مختلف صنفن ۾ لکيو آهي، اتي انهن صنفن ۾ هن فن ۽ فڪر کي به مضبوط مورچو بخشڻ جي ڪوشش ڪئي آهي، روايت ۽ جدت جو حسين سنگم آهي، مختلف صنفن ۾ تخليق ٿيل مختلف تخليقون جتي پڙهڻ ۾ آڻڻ جي رواني رکن ٿيون اتي عام فهم ۽ ٻيهر پڙهڻ لاءِ اپيل به ڪن ٿيون، ڪيترائي اڇوتا ۽ اڻ ڇهيل احساس جيڪي ديوي ناگراڻي جي شاعراڻي پختگي ۽ انفراديت جو علم بلند ڪن ٿا. ديوي ناگراڻي جي شاعري سان ڌرتي سان عشق جي انتها ان مان پرکي سگهجي ٿي جو هي چوي ٿي ته:

سنڌي گلشن جو گل آهيان،  
 جڳ اندر خوشبول ڦهلائين،  
 ڳڻ ڳائي تنهنجا او سنڌڙي!  
 هر ڪنهن کي مان ميت بڻايان  
 سڏ ڪري سنڪت ۾ ديوي،  
 ان جو سک مان سڏ اونايان  
 سنڌ جي آنءُ ڇائي آهيان.

سنڌ جيڪا بزرگن، ولين، صوفين ۽ ساڌو منش مهمان نوازن جو ديس رهيو آهي، اتي انهن صوفين ۽ شاعرن پڻ سنڌ کي دعائن جا ديوان آچيا آهن، سنڌ ۽ دنيا جي عظيم شاعر شاه عبداللطيف ڀٽائي جي ٻڪن جي تهن تي اهي دعائون تريون ته "سائيم، سدائين، ڪري مٿي سنڌ سڪار"

جا آلاپ گونجي پيا، ساڳي رمز جو رنگ پاڻي ديوي ناگراڻي به چوي ٿي ته:

شاد رهين آباد رهين شل،  
 منهنجي سهڻي سنڌ سپاڳي،  
 تنهنجو دڪ، سڪ پنهنجو پايان،  
 سنڌ جي آنءُ ڄاڻي آهيان.

ديوي ناگراڻي جون ڪويتائون احساسن، جذبن، تهڪن، مرڪن، جمالن، المين، سانحن ۽ واقعن جي تاريخ آهن، اهڙي تاريخ جنهن کي مؤرخ ته وجود نيوزي رقم ڪيو پر قاري لفظن ۽ ستن جي شمشان کان گلستان تائين ڪڏهن سڌڪي ۽ ڪڏهن مرڪي مرڻ ۽ جيئڻ جي موسمن مان گذري ٿو.

ڪو ته هوندو، جو  
 منهنجي ويران راهن ۾  
 نيٺن جا ڏيئڙا ٻاري  
 منهنجي اچڻ جي واٽ  
 نهاريندو هوندو.  
 منهنجي سوچ جي جهنگل ۾،  
 شريڪ آهي، مون ساڻ

سڄي جهان جو شور،  
 گهڻن جا غم، گهڻن جون اداسيون،  
 منهنجي گهٽ جي سنسان آڪاش ۾،  
 بادلن جا ذرڙا بڻجي  
 هوائن جي برف تي  
 پنهنجو رخ پيا مٽائڻ.

- پيٽ پري ٿي ڪين نصيحت،  
 ڏٺي سگهين جي روٽي ڏي.
- سمهيل سرت ٿڌڙا ڪڍي جا اٿاري،  
 وسيل ڏيئن ڪي جا اوندھ ۾ ٻاري،  
 اها روشني آ، اها روشني آ .
- رهي ڏيان جي ڏن ۾ ديوي اندر جو  
 گهڻو ڪجهه بنا ڪجهه چوڻ جي ڪري سو،  
 اها بندگي آ، اها بندگي آ.
- وطن جو پڙهيو حال اخبار ۾ اڄ  
 پڙهي بس رني دل، رني آهي، اک اڄ.

اهڙيون ڪئي ستون هن مجموعي ۾ موجود آهن، جن کي هر هر  
 پڙهڻ لاءِ دل گهري ٿي، آءُ اميد ۽ پراڻا ٿو ڪيان ته شل ديوي  
 جيڪا سنڌي شاعري جي گلدستي جو هڪ خوبصورت مهڪندڙ  
 گل آهي، اها پنهنجي ڪومل ڪويتائن جي خوشبو کي ايترو ته  
 پڪيڙي جو سارو ديس سندس سارون، پچارون بڻيل رهي.

اظهر پانپڻ

ڪراچي - سنڌ

## روح جي اجھل جھڙي ۽ موتين پري ڪاڻ مان

لچمڻ- ريڪا جي هن پارِي واري سہ - آتشي بولي واري شاعرہ ديوي ناگراڻي جيڪا مون لئ ڪجھہ سماءُ اڳ، هڪ اجنبِي، اڻ ڄاتل، اڻ سڃاتل وجود جيان هئي، پر سندس ڪوتائن جي،

آڪار ۾ ننڍڙي ۽ ڳٽڪي، ”سند جي آنءُ ڄاڻي آهيان“ جي اڀياس بعد انڪشاف ٿيو ته اها ظاهري طور پتڪڙي تخليق پنهنجي فڪر جي اوچي اُڏام، جيون جي انڊلني تڪن ۽ جهڪن رنگن جي ڌوپ ڇاڙن، اندر جي اونهين گهراين مان جھڙي جيان ڦٽندڙ اُڏمن، امنگن ۽ جذبن جي گوناگونيت، موضوعن جي گهڻ-پاسائين اصنام تراشيءَ ۽ جهنجهوڙينڊڙ چونڊ ۽ پيشڪش جي انفراديت؛ اوپري اوپري احساس کان اڻ لڪي طور سوري هر انسان جي ساهه جيترو، اوڏو ڪري ڇڏيو آهي، ۽ ان ۾ آءُ به شامل آهيان! ڪوتائون وڃي منهنجي يادن جي مزار مان ٿي امر نانءُ اُڀرندي ڪناري پيڙو ٿيا آهن. پهريون لبناي اديب خليل جبران جنهن ارڙهن ورهين جي ننڍي ڄمار ۾ ضخامت جي لحاظ کان هڪ ننڍڙو ڪتاب Prophet سرجيو هو، جنهن سموري جڳ اندر ادب جي دنيا ۾ اهڙو خوبصورت ۽ تخليقي ولوڙ پيدا ڪيو جهرو ڏند ڪٿائي ديوتائن ۽ ڏيٽن ”سمنڊ ولوڙي“ اڀاريو هو، جنهن جون امر چوليون اڄ ڏينهن سوڌو موجزن آهن. ان بعد آمريڪي جڳ مشهور اديب ارنيسٽ هيمنگوي Old man and the sea جهڙو ننڍڙو ناول لکي، جنهن جي ضخامت به پيش رو تخليق جيتري هئي، ويهين صدي جي آخري اڌ ۾ ادبي دنيا جي

أسات ۾ امرت جهڙو پيالو اوتي کيس جاوداني بخشي هئي ۽ ان کان ڪجهه اڳ فرانسيسي من - موهن ۽ Circe وانگيان ساحره اديبه فرانسئائس سائگان سترهن ورهين جي ڄمار ۾ هڪ تمام ننڍو ناول Bonjour Tristesse لکي پاڻ کي ۽ ادب کي امرتا بخشي هئي.

ديوي جون ڪوتائون به ايئن پيون پاسن جيئن ڪنهن سڪي جا ٻه پاسا هوندا آهن، تيئن هنن شعري رچنائن جا به ٻه رخ آهن: هڪ قنوطي (Pessimistic) جنهن ۾ اڀار پيڙا، ڏائڻ جهڙي هيڪلائپ، دنيا جي بي ثباتي، آلودگي ۾ ثقيل شهري زندگي، پنهنجن پراون جي بي حسي ۽ ”گوتمي درد“ ۾ وڪوڙيل سمورو وجود - لڳي ٿو ته ديوي پرميٽيس واري پوڳڻا پوڳيندي رهي ٿي! هتڙي مون کي ميرا ۽ قره العين طاهره جو تسلسل ڏيکاري ڏيندو نظر اچي ٿو!

ديوي جون رچنائون - مختلف صنفن تي مشتمل - روح جي اجهل جهرڻي ۽ موتين پري ڪاڻ مان، بي ساختگي سان، ڦٽنديون ڏيکاري ڏين ٿيون، ان ڪري انهن ۾ پورتن، ڏاهپ، ازلي درد ۽ امر پريم جون ڌارائون هر ڏس ڏانهن تسلسل سان روان دوان آهن - جن اندر داخليت جو عنصر خارجيت کان سرسيرو آهي ۽ انهن جو سنگم گنگا-جمني ڏک پيو ڏئي. سندس نظم ”سند جي آنءُ ڄائي آهيان“ جون ستون،

شاد رهين آباد رهين شل منهنجي سهڻي سنڌ سپاڳي

سند جي ”قومي تراني“ جو ڏکُ پيون ڏين، ۽ اهو به ناري جي منفرد شناخت ۽ رچنا رچيل! هيڏو ڏور رهندي وطن جي انوڪي ۽ اتوت پيار جي نهايت سندر سارو ٺٺي (Nostalgia) آهي.

ديوي جا ٻه نظر اڪبري ۽ اصغري هيٺ وارا:

”سنامي“ ۽ ”موت جي چايا“ اندر به ”فڪري چايا“ جي ڌنڌ کي اڏيڙڻ جو جتن پيارو ۽ لپائيندڙ ٿو لڳي:

عجب هيءُ سنگم آتون جو ديوي

هوا، پاڻي، آڪاش، اگني ۽ ڌرتي

ملي پاڻ ۾ ڇڻ ته هڪ ٿي ويا سي

سناميءَ جي نالي ۾ جيون وٺي ويا.

موت ۽ زندگي جي ازلي ڳجهارت جيڪا هميشه ازلي رهندي،

انڪري امر رهندي! زندگي ڇا آهي؟ تون جو يڪجا ٿيڻ - ۽

موت تون جو وڪرڻ!! ٻنهي Aspects ۾ اگر گهرائي سان

ڏسجي ’امرتا‘ موجود آهي!!!

’لهڻيدار‘ پڻ Thought Provoking آهي. ان جو آخري بند خاص طور

تي. انسان جي اڻ-سيجتل چڱائي، گوندر ڏور ڪري، جيئن جو

وشواس ۽ موت ۾ پنهنجي چڱائي جو عڪس نروار ڪرڻ لاءِ

اتساهيندي رهي ٿي!

’من جي غلامي‘ رچنا ’ٻوڏي فڪر‘ ۽ ’شيڪسپيئري سوچ‘ جي

نوراني پڪشن ڏانهن علامتي اظهار جيان پاسي ٿي. من جي

غلامي جنهن جو انحصار ترشنائن، واسنائن جي واسينگي ٿين تي بيٺل آهي، جنهن اندر حيات جي رنگ - منچ جا مختلف اسٽيج به شامل آهن، اهي سڀ 'نجات' جي راهه جون رڪاوٽون بڻيون رهن ٿيون ۽ اسين اوديا سبب، خوشي خوشي ان جي اندر هر روز مرندا ۽ جيئنڊا رهون ٿا. اسان جو جيون هڪ وڏو الجھيل Pandora's box آهي، ڪوريٽري جي ڄار جيان!

'جوالا مڪي' پڙهي احساس ٿيم ته ڌرتي ماما جو ازلي بي - زبان درد پنهنجي اندر جي اڀار آتش کي ٽڌو ڪرڻ لاءِ ڪيڏيون ور وڪڙ ڦيرائون پيو ٿو ڪائي. ڪاش! سمنڊ جي اڀار، بي انت گهرائي سان ڪيس شانت ڪري سگهجي!

'سجاڳي' اندر ويدانتي فڪر جي هلڪي جهلڪ جو نفيس احساس ترندو ڏيکاري ڏئي ٿو!

'مان ڪجهه به نه آهيان' چتر ڏسڻ بعد 'خان خانان' جو هيءُ فارسي شعر ذهن مان اڀري ڪناري پيڙو ٿيو:

من تو شدم تو من شدي، ما جان شدم تو تن شدي  
تا کس نه گويد بعد ازين من ديگرم تو ديگري  
'چا خبر آه انهيءَ کي' جو ڪينواس گهرو ۽ وسيع آهي، ڄڻ سموري فطرت پنهنجي لوچ، سوچ ۽ ڪروڌ سميت ان جي Under-currents ۽ Currents اندر چُلي رهي آهي. ديوي جي هن چٽ اندر آخري پنجن بندين ۽ 'ڪيئن پيئي ٿو درد پنهنجو، زهر جيان ڪو ڏک ڀري.' انسان پنهنجي درندگي ذريعي پنهنجي ئي

هت سان، تهذيب جو، انسانيت جو ۽ پنهنجو انت آڻي اڄوڪي،  
نرالي تاريخ پيو لڪي! هيءُ عجب (Paradoxical) سقراط پنهنجي  
مٿان پيدا ڪيل ان درد کي مسلسل پيئندو ٿو رهي!  
ڪيستائين؟ هي عڪس وان گاک جي زندگي جيان پيو پاسي،  
جيڪا Lust from life ۾ چٽيل آهي.

ديوي جا گيت به متر متر ۽ سندر سندر آهن؛ جن ۾ آشنائين ۽  
نراشائين جا اولڙا تن من تي بارش جي هلڪين ۽ تيز بوندين  
جيان پون ٿا.  
’آزاديءَ جي شمع‘ اندر،

سپوت سنڌ جي هيمو ڪالائيءَ

ڪڏهن نه پنٿي پير هٽايو.

پڙهي محسوس ٿيو ته ديوي ساڌارڻ خاتون ڪونهي، بلڪ  
سندس من ۾ آزادي جي سروچن لاءِ بي حد اڪير، احترام ۽  
پيار جون پاڻيون به موجزن ڏيکارجن ٿيون، جيڪا اسان جي  
خود ساخت، پدرسري سماج اندر فخر جي ڳالهه سمجهڻ جڳائي.

گيت، ”جڳ جو هيءُ پساو آهي“ جي بند،

خون آ گهاٽو، پاڻي پٽڙو،

سو به بڻيو آ، قطرو قطرو.

جي ذريعي ڪلجڳ جي قدرتي، تهذيبي، سماجي گراوت ۽ مادي  
بدحالي جو ريمبرانت جي چتر جهڙو چيندڙ عڪس چڪيل

ڏيکار جي ٿو.

’ڄامڙو‘ نظم ۾ هڪ اڇوتو خيال پسجي پيو. هر ڪو وجود،  
ننڍڙو خواهه وڏو، پنهنجي جاءِ تي اهم ۽ Indispensable آهي ۽  
’ناوجود‘ جو اتوت انگ!

’بس تون ۽ مان نه ڄاڻون‘ جون آخري بند واريون هيٺيون  
سٽون:

هي هل هلان جو ديوي  
سارو لڳي پساڙو  
بازيگرن جيان آ  
هي کليل ڪنهن رچايو  
آ ڪنهن جي هٿ ۾ ڏوري  
بس تون ۽ مان نه ڄاڻون.  
پڙهي غالب ياد اچي ويو،  
بازيچو، اطفال هي دنيا ميري آڳي  
هوتا هي شب و روز تماشا ميري آڳي.  
غالب ۽ ديوي هر يگ ۾ پراسرار جي اسرار کي حيرت مان  
تڪيندا ڏيکاري ڏيندا رهن ٿا.

’اختيار‘ اندر اختيارات جي ورهاست جي سهڻي فيلسوفاڻا  
موشگافي پلي لڳي!

15.07.08

شيام ڪمار ڪوٽه

## ديوي.. سنڌ ڄائي

شاعري جو وکر پئي پراڻو نٿو ٿئي. جڳن کان دنيا جي هر خطي ۾ شاعري ٿيندي رهي آهي ۽ جيستائين انسان زندهه آهي، تيستائين اندر جا احساس پڻ اظهاربا رهندا.

شعر لفظ جو ڌاتو شعور آهي ۽ ادب لفظ ”دب“ مان نڪتل لڳي ٿو. زندگيءَ ۾ بي پناهه اٿل پتل سبب دل ۾ مختلف كيفيتون پيدا ٿين ٿيون. كيفيتن جو دٻاءُ انسان کي اظهار ڪرڻ تي مجبور ڪري ٿو، پر هر شخص کي اظهار جو ڌانءُ نٿو اچي، البته هو ٻين جي تخليقيل ادب ۽ آرٽ مان لطف اندوز ٿي انرجٽ (Catharsis) جي عمل مان گذري ٿو.

ديوي ناگراڻيءَ پنهنجو درد سڃاتو آهي ۽ هن کي اظهارڻ جو ڌانءُ به اچي ٿو، توڻي جو اهو پختگيءَ جي چوٽيءَ کي ڇهي نٿو، ته به پنهنجي ذات جي اشاعت تي جس لهڻي.

ڪوتائن جي مجموعي ”سنڌ جي آنءُ ڄائي آهيان.“ ۾ شاعرا پنهنجو اندر اوريو آهي. هن جو درد هر عورت ۽ هر شخص جو درد آهي. اهو درد آهي ڳولا جو درد! ڪنهن وات ڳولي ته کيس منزل نه ملي، ڪنهن منزل سڃاتي ته.. ان تائين رسائيءَ جي وات کان محروم رهيو.

شاعر پنهنجي ديس جي نظرياتي سرحدن جا رکوالا ٿين ٿا. ڪهڙو ديس؟ زمين جو خطو، جنهن جو هو شهري آهي. ها!

ظاهري طور ته ائين آهي، پر حقيقت ۾، جيئن هوا جو گل جي خوشبو جو ۽ برسات جي وسڪاري ۽ روشني جي رنگن جون ڪي حدون مقرر نه آهن، تيئن شاعرسڄي ڌرتيءَ ۽ ڪائنات کي پنهنجو ديس سمجهي ٿو.

سڪ ڪڏهن سوکهي نه ٿيندي سرحدن جي قيد ۾  
واءُ کي آزاد ڇڏ، ايندو رهي، ويندو رهي.

سنڌي ٻولي ڪلاسيڪي ۽ جديد شاعريءَ سان مالا مال آهي. اردو جي پيٽ ۾ اسان جي شاعري توڙي ڪهاڻي، ناٽڪ، ناول يا مضمون ۽ ڪالم ۾ مصنف جي پنهنجي ڌرتي سان وابستگيءَ چوڏهين جي چنڊ وانگر چٽي نظر اچي ٿي. سنڌ ۾ رهندڙ سنڌي کي ڌرتيءَ هوندي به ٽئين ۽ چوٿين درجي جو شهري هجڻ جو احساس اڏوهيءَ وانگر کائي رهيو آهي. سرحد ۽ سمنڊ پار رهندڙ سنڌين کي ته ڌرتي کسجڻ جو احساس اسان کان وڌيڪ ستائيندو هوندو.

سچ اهو آهي ته، جڏهن شاعر سڄي ڌرتيءَ ۽ ڪائنات کي پنهنجو ديس سمجهي ٿو، ته ان وقت هن کي زندگي فقط پنهنجي ذات جو نه پر گڏيل انسانيت جو نوحو محسوس ٿئي ٿي. اها ڳالهه سڀني کي سمجهه ۾ نه ايندي. ميران ٻائيءَ چواڻيءَ ته،

پرير ڪيو ديواني منهنجو درد نه ڄاڻي ڪو  
گهايل جي گت گهايل ڄاڻي ڄاڻي ڪونه ٻيو

مير درد چيو ته،

درد ڪجهه معلوم هي ڀه لوگ سب

ڪس طرف سه آئي ته، ڪدھر چلي

پنهنجو درد سڃاڻڻ ۽ پاڻ کي سڃاڻڻ، انسان جي وڏي ۾ وڏي  
ڳولا رهي آهي. قبل مسيح جي يوناني شاعري پڙهون ٿا ته،  
پنهنجي بڻ بنياد جي ڳولا، ڪٿان آياسين، ڪٿي وينداسين، آغاز  
۽ انت بابت ڪا پروڙ نٿي پوي.

هڪ يوناني شاعر جي چوڻ موجب هيءُ شعر پڙهي ڏسون ٿا ته:

خبر نه ڪير ڪٿان ڪڏهن آيو آن

ويڃو آ ڪيڏانهن ويندس مان.

جيتوڻيڪ اڄ جي دنيا پنهنجي وجود ۾ اچڻ واري دنيا کان بي  
حساب طور تي بدلجي چڪي آهي ۽ هر گهڙي بدلجي رهي آهي.  
ان حد تائين جو انسان چند تي پنهنجو جهنڊو گهاڙي آيو آهي ۽  
دنيا جي ڪل ڊيگهه ۽ ويڪر ڪمپيوٽر جي چپ ۽ موبائيل جي  
سيل ۾ سموڻجي وئي آهي، ان جي باوجود ٽيڪنالاجي اڄ به  
مٿي ڪيترن ئي رازن جون گتيون سلجھائڻ کان قاصر آهي.  
دماغ کان ٻاهر ”پاڻ“ سڃاڻڻ جا پاريتانه ملندي ڏسي شاعره کي  
چوڻو پيو ته،

پاڻ ۾ پاڻ کي پائڻ جي

ڪوشش ڪندي آهيان.

۽ بال جبريل ۽ علامه اقبال به ساڳي درد جي سڃاڻپ هيئن

ڪرائي ٿو ته،  
ڪهلتا نهنين ميري سفرِ زندگي کا راز  
لاؤن ڪهان سي بنده صاحب نظر کو مين  
حيران هي بو علي که مين آيا ڪهان سي هون  
رومي به سوچتا هي که جاؤن ڪدھر کو مين  
جاتا هون تهوڙي دور هر اک راهرو کي ساتھ  
پهچانتا نهنين هون ابهي راهبر کو مين

انسان کي زندگي جي حقيقتن جو سامنو ڪرڻو پوي ٿو.  
ڪيترائي خواب ۽ سڀنا پڇي پورا پورا ٿي وڃن ٿا، جن کي  
جوڙڻ جي جستجو ۾ من گهڙي من موهن سان آس ۽ اميد جون  
ڳالهيون ڪرڻيون پون ٿيون، ديويءَ جو هيٺيون خيال ملاحظه  
ڪريو ته،

تنهنجي مرڪ!  
روشنِي جا ڪرڻا بڻجي  
ڪيترو نه منهنجي گهر کي  
روشن ڪري رهي آهي.

هند ۽ سنڌ ۾ تصوف جي حوالي سان گهڻا سنت ۽ درويش  
روحاني تجربن مان گذريا آهن. لايعنيت (Absurdity) جي پيٽ ۾  
تصوف ۾ وحدت الوجود جو لاڙو شاعريءَ جي هم گيريت جي  
احساس سان ٺهڪي اچي ٿو. موسيقيءَ جي لئي، مٺي جي  
مستي، محبوب جا ماڻا شاعر جي داخليت ۽ خارجيت کي هم  
آهنگ رکن ٿا. اها هم آهنگي لذت پرستي جو روحاني مت آهي.

يونان جا ڏاها عشق ۽ محبت جي خيال کي اصليت کان ڌار رکڻ کي دانشورائي لاڙي جي برخلاف سمجهندا هئا. هو ڪيئن ٿو ٿي سگهي ڏيئي جو ذڪر ٿئي پر ان جي لات جو ذڪر نه ٿئي. گهڻي ڀاڱي، عورت ليڪڪائڻ نه صرف عورتن جي مسئلن ۽ احساسن تائين پاڻ کي محدود رکيو آهي پر پاڻ کي اڏوري انسان هجڻ جي روايتي تصور کي غلط ثابت ۾ پاڻ موڪيو آهي. ليڪڪ ان سڄي واپارڻ کي مثبت انداز ۾ ڪيڏو نه خوبصورتي سان اظهاريو آهي. ڇا ته خيال ڏنو اٿائين ته،

ڪو ته هوندو، جو جهرمرتارن جي روشني ۾  
رات ۾ جاڳي جاڳي مون کي تڪيندو هوندو.

شاعريءَ جيئن ته سڄي زندگيءَ جو رياض آهي. ان جي ڪٺ محض ڪجهه ڪوتائين يا رچنائين جي معيار تي ڪري نٿي سگهي. ڊبوءِ جي دل ۾ ڏک جي دونهين ڏکي رهي آهي، البتہ ان پرڪاش کي چٽنگ ۽ شعلي ۽ بڻجڻ لاءِ اڃان رت - ولوڙ ڪرڻي پوندي آسان جون نيڪ تمنائون ساڻس گڏ آهن.

نصير سومرو

ڪراچي

تاريخ: جولاءِ 22، 2008 ع

## پنهنجي پاران

سوچ سبڌن جو جامو پائي پنهنجو پاڻ کي لفظن ۾ اسان جي روبرو ٿي آڻي، جنهن ۾ قدرت جو ۽ اسان جي آس پاس جي زندگيءَ جو اثر رهي ٿو. پنهنجي نظرئي سان شخصي سوچ جو اظهار آهي ڪويتا.

گل ڏئي سرهاڻ ڇو

چنڊ ڏئي چانڊاڻ ڇو

سج جلائي پاڻ ڇو

مونکي ڪل ناهي ته ڇو؟

دادا هري دلگير جو هي امر گيت سج جي سامهون آئينو آهي. سنڌ جي سڳند ۾ ويڙهيل هن مني بوليءَ کي پڙهي، قلم کڻي لکڻ تي دل ٿي ڪري. جنهن سنڌ جي مان ڄاڻي آهيان انهيءَ کي ڏسڻ جي اڪير دل ۾ اڃان باقي آهي. ساه ۾ سا سڃاتل مهڪ پئي پاڻ کي پڌرو ڪري. هڪ طرح سان هي ڪوتائون منهنجي خيالن جو سنگره آهن، ائين کڻي چئجي ته منهنجي عڪس جي روپ ۾ منهنجي دائري آهي.

ڇو ٿو ڪير لکي، ڇا ٿو لکي، ڪير ٿو پڙهي؟ انهيءَ سوچ کان پري پنهنجي اڏمن کي زبان ڏيڻ جي ڪوشش ۾ ليڪڪ پنهنجي من جي تشنگيءَ کي تربيت ڪندو آهي. لکڻ ساڌنا جو هڪ ساڌن

آهي ۽ پنهنجي سُڃاڻپ پاڻ جو هڪ وسيلو!  
منهنجي جيون روپي گل ۾  
هن هڪ ساهَ روپي پن ۾  
سمائل آهي پيار منهنجو  
خدا جي نعمت آهي  
أهوئي پيار خدا آهي!  
خود کي خود سان جوڙڻ پنهنجي هن دنيا جي ويجهڙائيءَ کان  
پري.....

منهنجو ويڳاڻو من  
منهنجي پرينءَ جي آڙاڻا ۾  
پنهنجي سُڃاڻپ ڳولهن چاهي.

صبح شام، هڪ تڙپ ۾ ڪنهن اڻڄاڻ آپاسنا ۾ لين ٿي وڃڻ ۾،  
ڪنهن اهڙي سانت و اتاورڻ جي ڳولها ۾ پئي پتڪي جنهنجو  
سهارو وٺي قلم به لکي ٿو.....  
ڳاءُ آري من ڳاءُ، ڳاءُ آري من ڳاءُ  
پوئي سُر سازن جا موتي  
هاڙ گلي ۾ پاءُ، ڳاءُ آري من ڳاءُ

زندگي هڪ اڻ ٻُڌل گيت سڻائي ٿي ۽ ور ور ڳائي ٿي، بس اها  
پياس ئي تڙپ بڻجي زندگيءَ جي چين تي نت نئين سازتي هڪ  
پرارٿنا بڻجي پاڻ کي پتروڪري ٿي....  
تنهنجي رحمت رحيم راس پوي

ماڳ تي پاڪ دل رسائي سگهان.  
بازيگر جي هٿن جا ڪيڏاوڻا ، سوچ جي تانن بانن سان لفظن کي  
اُٽندي ڪا رچنا نه پوي ته اها پئي وٺندي آهي ڇاڪاڻ جو  
پنهجي آهي.....

پنهنجي وجود جي اندر جي سرشتي جي اتاه ساگر جي گهراين  
مان غوطو لڳائي ڪجهه انمول ڪٿيون ڀڙي ٿا اچون.  
توهان جي سامهون منهنجي من جا اٿميا ويچار پنهنجي مانيٽي  
بوليءَ ۾ ڪجهه چئي رهيا آهن...

**ديوي ناگراڻي**

Devi B. Nanrani  
9-D Corner view Society  
15/33 Road, Bandra Mumbai. 400050

## سنڌ جي آءُ ڄاڻي آهيان

بولي منهنجي سنڌي آهي  
سنڌ جي آءُ ڄاڻي آهيان.  
لولي ماءُ ڏني جا مونکي  
ور ور جيڪر ويٺي ڳايان  
سنڌ جي آءُ ڄاڻي آهيان.

شاد رهين آباد رهين شل  
منهنجي سُهڻي سنڌ سپاڳي  
تنهنجي ڏک ۾ ڏکي رهان مان  
تنهنجي منهنجي جندڙي ساڳي  
تنهنجي سُڪ ۾ سُڪي رهان مان  
تنهنجو ڏک سُڪ پنهنجو پايان  
سنڌ جي آءُ ڄاڻي آهيان.

چوان فخر سان سنڌي آهيان  
سنڌي آهي منهنجي بولي  
کڻي هنج ۾ ماءُ ڏني هئي  
جنهن بوليءَ ۾ مٺڙي لولي

لڪان پڙهان سنڌيءَ ۾ ئي مان  
سڀ سان سنڌيءَ ۾ ڳالهايان  
سنڌ جي آءُ ڄاڻي آهيان.

سنڌي گلشن جو گل آهيان  
جڳ اندر خوشبو ڦهلايان  
گڻ ڳائي تنهنجا او سنڌڙي!  
هر ڪنهن کي مان ميت بڻايان  
سڏ ڪري سنڪت ۾ ديوي  
اُن جو سڪ مان سڏ اونايان  
سنڌ جي آءُ ڄاڻي آهيان.

## سُنامي

اي قدرت!

تون سانجهي سُکن ۽ دُکن جي  
بنا پاؤ بي درد ايڏي تون ٿينءَ چو؟  
ڪرم جو آ ليڪو، قهر ڪال جو يا  
اسين آهيون بي وس ،  
مگر تون به ٿينءَ چو؟

مهاڪال ايڏو ڪڏهن ڪين آيو،  
ڪري قهري تانڊو چو جل ٿل وهايو؟  
مٽيءَ ۾ ملائي تو ماڻهن جي هستي  
خوشي تو ڇا ماڻي، ڇا آند ڪو آيم؟  
جو جل ۾ انهن کي تو ائين آ وهايو؟

مٽيءَ ۾ مليا خواب، ماڻهو ۽ جيون  
مٽيءَ جا جي گهر سي مٽيءَ ۾ ملي ويا.  
جل ديوتا جنهن کي ماڻهن تي پوڄيو  
انهيءَ جي ڪرپا سان جيئڻ کان بچي ويا.  
وهي ويا سي گهر گهات، بستي ۽ ماڻهو

ائين گهر وهيا جڻ ته ٻيڙيءَ ۾ ماڻهو  
سفر هو يا هو قافلو جڻ ته وهندڙ  
وهي سي رهيا جڻ، اڳيان ٽن جي منزل.

نه ڪو لڙڪ ڪنهنجي به اک ۾، نه رودن!  
هئي هاءِ هڪ، آه ۽ ٻيو بس هيو ڊپ  
نه ڊپ موت جو هو، هيو زندگيءَ جو  
جڻ کان اڳي خوف پنهنجي مرڻ جو  
واڪا انهن جا دفن ٿي ويا جڻ  
مدد لاءِ ڪوئي پڪاري ته ڪنهنڪي  
ٻڌو هرڪو پنهنجي ئي غم ۾ هو گهرو  
ٻڌو ڪنهن نه ڪنهنڪي، هيو هرڪو ٻوڙو  
ٻڌي ساري هستي ثقوڙن ۾ گم ٿي  
لڳو جڻ ته سرشتي مڙيوئي ٿي سن هئي!

رستن ۽ ناتن جي حد کان پري جي  
لهڙن ۽ لوڏن لڳايو گلي آه تن کي  
اجا آهي بي هوش هت زندگاني  
جا آبي وفا، باوفا موت آ پرا!

پري تِن کي پاڪر ۾ ديوي ڇڏي ٿي  
بنا ڪنهن ڪفن جي  
پاڻيءَ ۾ ويڙهي.

عجب هيءُ سنگم آ تتون جو ديوي  
هوا، پاڻي، آڪاش، اگني ۽ ڌرتي  
ملي پاڻ ۾ جن ته هڪ ٿي ويا سي  
سُناميءَ جي نالي ۾ جيون وٺي ويا.

## سو اندر آهي

در بند دل جا پُختگيءَ سان  
نڪ نڪ ڪري هي ڪڏهن  
ڪڏهن ٿو ڪري هو  
پر ڏند پيڙي ماڻ ۾ مان  
خاموش رهڻ چاهيان ٿي،  
پُٽڪ نه ڪنهنڪي هيءَ پوي  
ته مان اندر رهندي آهيان  
ڪڏهن پر

روشن دان هڪڙو کولي  
ساهُ پٽيندي آهيان  
دُنيا جا سڀ رنگ ڏسي،  
مان پوءِ اک ٻوٽيندي آهيان.  
عمر گذاري ائين ڪندي  
پر هاڻ! ها هاڻ  
پڪ اها ٿي آهي  
جو مان پئي ڳولهيان ٻاهر  
سو اندر ۾ آهي  
ها! سو اندر ۾ آهي.

## موت جي ڇايا

موت جي ڪاري ڇايا

حياتيءَ جي سفر ۾

پاڇو ٿي

ساڻ ساڻ منهنجي

پئي رُلندي آهي،

تيسين

جيسين

سڄُ چڙهيلُ آهي.

لهڻ تي،

جيون سان ناتو توڙي

غروب ٿي ويندو آهي.

## تون لهٽيدار

تنهنجو چهرو منهنجي روح ۾ اُڪريل آهي،  
جڏهن مان لڪڻ چاهيان تنهنجي باري ۾،  
فقط تون ليگڪ ٿي پوندو آهين،  
مان فقط اکر پڙهندي آهيان  
مان توکي اُتي ڏسندي آهيان  
جتان تون مونکي ڏسندو آهين.

حالت جا آهي، سا وري به منهنجي رهندي  
مان اڃان اڻسڃاتل گهٽين ۾ پئي پاڻ ڳولهيان  
ڪارڻ، منهنجي روح اڃا اڌ سڃاڻپ لڏي آهي  
مان تو ۾ ڏسان ٿي، اڻ سڃاتل چڱائي  
جنهن منهنجو وشواس ٽڪائي رکيو آهي  
جو اڄ مان مڃان ٿي  
مان قرضدار، تون لهٽيدار.

## تون نٿو ڄاڻين

تنهنجي مُرڪ!  
روشنيءَ جا ڪرڻا بڻجي  
ڪيترو نه منهنجي گهر کي  
روشن ڪري رهي آهي.

تنهنجي ڪل!  
منهنجي مسئلن کي  
بي پناهه راحت ۽ تازگي ڏئي  
هلڪو ڪري  
هوا ۾ پڪيڙي ڇڏيندي آهي.

تنهنجا لفظ!  
ڇا ملهه ڪٿيان مان تن جو؟  
جڏهن تون ڪُجهه چوندو آهين  
منهنجي دل جو درد، گهٽجي  
ڳري برف جيان پنهنجي پاڻيءَ ۾  
هلڪو ٿي پيو ترندو آهي.

تنهنجي اها ادا  
منهنجو من ٿي موهي  
خاص انهيءَ ويل، جڏهن  
تنهنجي گهڻي ضرورت هوندي آهي  
تون نٿو ڄاڻين  
ها، تون نٿو ڄاڻين.

## من جي غلامي

غلاميءَ جي عادت بُچڙي گهڻي، پر  
وڻي پيئي دل کي، چُٽي ڪين ٿي سا.  
ڪڏهن ٻار بڻجي مون ماڻيو ٿي بچڻ  
وڏي ٿي جواني خماريءَ ۾ ماڻيم  
أهائي غلامي وسي آ اندر ۾  
نه آزاد خود کي ڪرائڻ ٿي چاهيان  
أهي بند پجڙي جا پيئي ٿي ماڻيان.

وڏي جيئن ٿيان ٿي سمجھ ۾ اچي ٿو  
نه بندڻ ٿا گهٽجن، نه آزاد ڪو ٿيو.  
وڻي ٿي غلامي، ۽ بندن انهيءَ جا  
أهي ئي پيا ماڻيون، أهي ئي پيا چوڙيون.  
اوستا ڪتي هڪ وڃي بيءَ ۾ پي  
ته جڪڙيل رهون ٿا، نه آزاد ٿيون ٿا.

گهڻيون پُختيون آهن هي زنجيرون من جون  
تڻڻ جون نه آهن حياتي آ جيسين.  
أهي هاڻ عادت ٿي من کي هلائن

سڀ ڪجهه مڃائي غلامي ڪرائن.  
**روح جي آزادي**

روح جي لاءِ نه ڪو قيد آهي  
نه ڪي زنجيرون، جي هن کي روڪين  
جي ٻنڌن هن کي روڪن، سي  
هن جي پڇري جا بند ئي آهن.

## جوالا مُڪي

مان،

سُڪل زمين مٿان ڦهليل

نيري آسمان جي دريا کي

اگر اورانگهي سگهان،

اُن جي وچ ۾ بادلن کي ۽

بارش جي شبني بوند سان

پاڻ پُٺائي

جي تڏاڻ ماڻي سگهان

ته پوءِ، صدين کان گونگي

هن ڌرتيءَ جي پيڙا کي چئي سگهان

جا، ڪنڊن جي اُرد گرد لپتيل

ناگمڻي بڻجي

اُن نرم سپرش کي پاڻ جي لالچ ۾

گول گول گهمي رهي آهي

ته شايد،

سندس اندر جو جوالا مُڪي شانت ٿي وڃي

هن اٿاه نيري سمنڊ جي پاڻيءَ جي

شیتلتا هُنْجِي اندر سَمائِجِي وِجِي.

## ماڻ جي زبان

ماڻ جي زبان  
تي پُڪاري  
اُن پرينءَ کي  
جو آواز جي گونج  
بڻجي وڃي رهيو آهي  
منهنجي من مندر ۾.

## سُجاڳي

جاڳي تي اڄ رات ساري  
مان پي هيس سُجاڳ  
اهڙو منهنجو پاڳ  
رات ۾ مان ڏينهن پسان  
ڏينهن ۾ پئي تي رات ڏسان.

نينهن جي آريت نرالي  
پيڻي آهي وه جي پيالي  
سڀ وساري پاڻ وڃائي  
پاڻ آهي پريرم ڪي.  
پريرم ئي آهي خُدا  
پريرم ئي پر ماتما  
آتما پر ماتما ڪي،  
پاڻ ۾ هڪ ٿيندو ڏسان.

## ڪو ته هوندو

ڪو ته هوندو، جو  
منهنجي ويران رهن ۾  
نيٺن جا ڏيئڙا ٻاري  
منهنجي اچڻ جي وات  
نهاريندو هوندو.

ڪو ته هوندو، جو  
جهرمر تارن جي روشنيءَ ۾  
رات ۾ جاڳي جاڳي  
مونکي تڪيندو هوندو.

ڪو ته هوندو، جو  
اَسُ جي اُداسيءَ ۾  
منهنجي جاڳڻ جي انتظار ۾  
اڪيون وڇائي وينو هوندو.

## مان گجھ بہ نہ آہیان

منہنجا مالک

تون ۽ مان،

ھک پئی کان

ڌار نہ آہیون

تون آن مون ۾

۽ مان تو ۾

تون ساگر مان

لہر انہيءَ ۾

ھک پئی ۾

اٺن سمايل آہيون چڻ

تون "مان" آہين

مان "تون" آہيان

## منهنجي ضمير جو واقف

دنيا جي ويجهڙائيءَ کان پري  
دستڪ روز بُڌان تي دل جي در تي  
ويران دل جي در ٻاهران  
گُلدان رکيل هڪ روز ڏسان ٿي،  
رڪڻ وارو چهرو، اڻ سُجاتل  
ڪين اُنڪي مان پسان، پر  
واقف آهي منهنجو ضمير  
بس ياد آهي هڪ نشان،  
اُن سُجاتل پيرن جي آهت ڪي  
مان جي سُر ۾ بُڌان،  
سوچ ۾ بُڌل من منهنجو  
روز چو ٿو انتظار ڪري؟  
ڏينهن ته گذري ٿو وڃي  
رات جئن ٿي موت ڪاڻي  
منهنجو ويڳاڻو من  
منهنجي پرينءَ جي آڙنا ۾  
پنهنجي سُجاڻپ ڳولهن چاهي.

## گونگي پوڙهي

مان گونگي آهيان  
جو سوچي ٿو منهنجو من  
تنهنڪي پنهنجي زبان  
ڏئي نٿي سگهان

مان پوڙي آهيان  
هن جو آواز  
دنيا جي گوڙ ۾  
ٻڌي نٿي سگهان

مان پر ڪٽريل پڪي  
بيوس، بي پرواز  
اڏري آڪاش ڏي  
هن کي چهي نٿي سگهان

## زندگي هڪُ سپنو

زندگي

هڪُ وڏو سپنو

جنهن ۾، نت نوان ارمان سجائي

نوان پئي جڻ ويس پائي

روز ڪري سينگار

نتِ نتِ ويني پور پچائي

ڪڏهن اُهاڻي ٻار

ڪڏهن ٻڍو ٿي

ڪڏهن نشي ۾ پريل جواني

پوءِ به وقت هلي ٿو

هرگز ڪين ٿو رُڪجي.

خمار بڻجي جو چڙهيو ٿي

نشو چور چور ٿي اهو لهي ٿو

ها ها نشو!!

چو ته زندگي به

شيشي جيان چڪنا چور ٿيندي آ

جڏهن نشو لهندو آ

جڏهن سڀني ٿٽندو آ.

## مُرڪي تي پوان

منهنجي سوچ جي جهنگل ۾  
شريڪ آهي، مون ساڻ  
سڄي جهان جو شور  
گهٽن جا غم، گهٽن جون اُداسيون  
منهنجي گهٽ جي سُنسان آڪاش ۾  
بادلن جا زرڙا بڻجي  
هوائن جي پرن تي  
پنهنجو رُخ پيا مٽائين  
ڪڏهن ورائي واڳ وڃن  
پهاڙن جون چوٽيون چُمڻ  
ڪڏهن، ساوڻ جي ساوڪ سا ويڙهيل  
اُنهيءَ جهنگل جي زمين تي  
پل ترسي  
سوچ جي جهنگل مان ٻاهر نڪري  
اهي ڪڪر پاڻ ۾ پاڪي پائي  
آبشار تي پيا نچن  
۽ اُنهيءَ پل

منهنجي سوچ جو پردو فاش ٿيو پوي  
مان ماڪَ جي ڦڙي جيان  
ساوڪ تي سُمهيل  
مٿي آڪاش ۾،  
ڏسي هُن اُداس چنڊ کي  
پنهنجي درد جي پرچائين مان  
ٻاهر نڪري مُرڪي ٿي پوان

## منهنجي دل تي چوي

اي خدا!  
منهنجي دل تي چوي  
ته هي جيون  
جو تنهنجو ئي ڏنل آهي  
تنهنجي نالي ڪري ڇڏيان.

اي منهنجيءَ دل جا مالڪ!  
مان اهوئي نٿي ڪري سگهان  
چو جو، هن دل جي مٿان  
مايا جي حڪومت آهي، ۽ مان  
ان جي غلام بڻجي پئي آهيان.

اي رب!  
تنهنجي مهر کان سواءِ  
نٿي ڪري سگهان  
ڪجهه به تنهنجي حوالي  
نه هيءَ جيون، نه ئي هيءَ دل

جا وڪارن سان ڀرپور آهي  
ميري آهي مايا جي مثل سان .

اي مهربان منڙا !  
مهر ڪري هن دل تي  
۽ هن جيون تي  
جو تنهنجو ئي ڏنل آهي  
مونکي تون پنهنجي چرڻن جو داس بڻاءِ.

اي منهنجا محبوب!  
تون گواه آهين هن دل جو  
تون مالڪ آهين هن جيون جو  
مان تنهنجي هُيس  
مان تنهنجي آهيان، ۽  
مان تنهنجي رهنديس  
منهنجي دل تي چوي

## فقيرياڻي

رهڻي ڪرڻي، صورت اُنجي ڏسڻ وٽان  
گهر ڀريوار، سهوليت جا ساڌن رئيساڻا  
هيءُ سڀ ڏسي ڪير چوندو ته  
"هوءَ بڪارڻ آ."

اڄ مون ڏني آ هڪ اهڙي فقيرياڻي  
محلن جي جا لڳي ٿي راڻي  
ويجهو اُن جي وڃي ڏنو مون  
ها بڪارڻ، اها بڪارڻ  
بيڪ - ڪتورو ڪڍي اکين ۾  
پنهنجي گهر ۾ پنڊي آ.

چهري جي جهلڪ ڪري پئي ظاهر  
هُن جي اکين جي بُڪ  
هُن جي دل جي پياس  
پلي ئي هوءَ ٻين کان پنهنجي  
اک جا لڙڪ لڪائي،  
مُرڪ مِني ورهائيندي آ.

وچ ۾ آهيان  
 ڇا جي لوڙ انهيءَ کي آهي؟  
 اهڙو ڇا هوءُ گهري رهي آ  
 پنهنجي پريوار کان،  
 جو هن وٽ ناهي!!  
 روز گهمي ٿي کڻي نراشا  
 ن جي خالي پيالن ۾  
 نت گهري نراشا جو دونهنون  
 ويڙهي رهيو آ سوچ کي هن جي  
 ۽ ويڳاڻي هو، مان جي موتين کي  
 ويڙهي پنهنجي دامن ۾ ٿي  
 سڪي انهيءَ تڙپ جي پيڙا ۾،  
 جا ڏسي، ڪجهه سوچي، وري وڃي ويجهو  
 هن جي ڪرندڙ لڙڪ کان پڇيم  
 " ڇا ڳالهه آهي؟"  
 چلڪندڙ هن لڙڪ چيو  
 " چري آ "  
 ٿورو وقت ٿي گهري  
 پنهنجن کان، جنهنجي،

تن وٽ ڪمي آهي. "

## ٿڙي ٿڙي

جڏهن من منهنجو مُرجهائي ٿو  
جڻ چوڌر چمن ڪو مائي ٿو  
پوءِ ڪيئن ڪلي ڪا ٿڙي ٿڙي.

ڪو غربت ۾ خوشحال ڏٺو  
ڪو ڏن هوندي به ڪنگال ڏٺو  
ٿيو پينو سو پيو ڦري ڦري.

گلزار ۾ گل سان خار ملي  
هيءَ دُنياڌاري چار لڳي  
ٿو وقت سان هرڪو هري هري.

## چا ٿيندو

جي ڏک پاليندين ته چا ٿيندو؟  
جي سڪ ماڻيندين ته چا ٿيندو؟  
ڏن دولت جي ڪوڏين کي  
جي ميڙيندين، ته چا ٿيندو؟  
نه درد کي دارون ڪري تو پيتو  
نه انهيءَ سيلاب ۾ تو پاڻ کي ڏوتو،  
ته اي نادان!  
هن ڀريل دنيا مان  
جيئن آئين تون کڻي خالي هت  
وري به خالي، بنا پرائڻ  
پينو ٿي جي هلي به ويندين  
ته چا ٿيندو؟

## لث لنگوٽيءَ وارو ٻاپو...

لث لنگوٽيءَ وارو ٻاپو

هر دل جو دلدار هُيو؟

ديش ڏلاري ٻاپو جيءَ کي

هر ڪنهن جي لءِ پيارُ هُيو.

ڀارت جي آزاديءَ خاطر

ڪنيو ڪُلهن تي بارُ هُيو.

ديش نواسين کي آزادي

ماڻڻ جو اختيارُ هُيو.

ديش جي صدقي سرُ به ڏيڻ لءِ

هر دم ٻاپو تيارُ هُيو؟

انگريزن جي هر هڪ شيءِ جو

ڪيو سدا بهشڪارُ هُيو.

هنسا جي مارگ جو ڪنڊن  
اهنسا جي پرچارُ هُيو؟

بنا شستر جا لڙي لڙائي  
ستياگره هٿيارُ هُيو.

رهڻي ڪرڻي اهڙي هُن جي  
جڻ گيتا جو ساڙُ هُيو؟

پرارثنا اندر نشچو ديوي  
سندس سدا سينگارُ هُيو.

## ڄامڙو

ٻن فُتن جو ٻارُ هو ، يا  
هو ڪو وڏڙو مرد  
آمهون سامهون راهه تي جنهن کي ،  
پاڻ کان ڪجهه وڏيرو  
ملي ويو هو مرد.  
مرد ته هو ،  
پر چو لڳو پئي سرد.  
اڪ هيٺ ڪري هن ڄام کي  
ڏنو حڪارت سان  
مُرڪي "هائ" چئي هن کي  
'ور ور پئي ٿي هيٺ نهاريو  
مٿي ڪري اڪ ڄم ڏنو پوءِ  
ڪين ڏنائين اڪ ۾ هن جي  
مٿ ڀرو ڪجهه هن کان شايد  
ڪو اُجلو هن هڪ نُور ڏنو  
ڄڻ پنهنجو ئي ڪو عڪس هُجي.

پوءِ مرڪيو هي ڪجهه  
مُرڪي ڪلي پيو  
"هائِ" چيائين  
شايد هُن ڪي پڪ هئي  
ته هُن جو به ڪو  
وجود آهي.

## اِهوئي سچ آهي

هت :

پيڙ پاڙ کان ڀرتي ڀرتي  
ماڻهن جي هڪ بستي آهي  
تنها ماڻهو آهن ليڪن  
خاص انهن جي هستي آهي.  
ننڍڙا ننڍڙا تن جا گهر، پر  
پريل انهن ۾ مستي آهي.  
گيتا ڇا؟ قران ڇا ؟  
هڪ ذات انهن جي پنهنجي آهي.

۽ ٻيو :

پيار محبت ملڪيت تن جي  
ڪمي نه تن کي ڪنهنجي آهي.  
دل جا دريڙ صاف انهن جا  
بيائي ڇا سا خبر نه آهي!  
سڌي ۽ سادي خلقت پياري  
جن جي لاءِ ڪل سستي آهي.

پر پوءِ  
علم وڌيو اُن ساڻ عقل پي  
جنهن بچ وحشت جو آ پوڪيو  
وري :

ڏسندي ڏسندي  
پيار گهڻيو، پر نفرت پنهنجي زور وڌايو..  
زخمي ٿي ديوار دلين جي  
ديوي عجب پرستي آهي.

پتو پيو:  
ڪريم آهي قران پڙهندو  
گڻونتي آ گيتا پڙهندي  
قصور ڪهڙو ڪنهنجو ان ۾  
ساڳي اها ئي بستي آهي.

## اختيارُ آهي

لِڪانِ ٿي اڃ ، سپان پي ڪجهه  
شايد اُن کان پوءِ ،

هيءَ مُسُ، هي قلم،  
هي اُڪريل اڪر ڪارا  
ڪاغذ تي

پلي تِن کي ڦاڙي ڇڏ  
يا ته ساڙي ڇڏ، يا وري  
قتي ڪري ڇڏ رديءَ ۾  
اُن تي تنهنجو اختيار آهي

پر،

جو مان سوچيان ٿي  
اُن جي اُڀڄ ڪي،  
لڪي دل جي جذبن جو اظهار ڪريان ٿي  
اُن تي منهنجو اختيار آهي.

## مون پُچيو گُل کان

مون پُچيو گُل کان

" اي گُلڙا !

ڪٿان تو آندي رنگت سُهڻي؟"

پُڻ پُڻ جي آواز چيو ڄڻ

" اندر ڏنش جي پاڇولي مان

مون پاتي آ رنگت سُهڻي؟"

مون پُچيو گُل کان

" اي گُلڙا !

ڪٿان تو آندي سڳند سُهڻي؟"

پُڻ پُڻ جي آواز چيو ڄڻ

"تنهنجي دل جي دريڙ ۾ مون

سڳند جو ئي ساگر ماڻيم

ڪڍي انهيءَ مان ڪڍي ڪري مون

پاتي سڳند سُهڻي."

پل رڪي وري چيو ، گل

"تون ئي ته آن، ها تون ئي ته آن  
ساگر سڳندت جو ،  
۽ مان پاچولو تنهنجو ."

## اخبار لاءِ ليک

هڪ نئين اخبار نڪرڻي هئي  
هڪ گذارش آئي انهن وٽان  
ليک يا هڪڙو شعر اسانکي لکي موڪليو .  
سوچ ۾ پئجي ويس ڇا آخر مان لکان ؟  
شعر لکان يا ليک، يا پنهنجي انيو مان  
جيون ڪهاڻي لکان ؟  
سوچي سوچي منجهي پيس  
نيٺ وڃي،  
هڪ ساٿي ساهتڪار کي چيم :  
" پائي ڪو ڏس ڏي "  
ڏس ڪوئي به نه ڏئي سگهيو  
آخر چيائين :  
"ڪجهه به وڃي لک  
جو دل ٻوليئي ."  
سوچيم ساري رات

انڌڪار مان نظر نه آئي لات  
 مان ڇا ڄاڻان تڪبنديءَ جي ذات  
 آخر سوچيم  
 شروع ڪريان پنهنجي انيو مان ،  
 مان ته هيس پر انيو هيٺ ،  
 ڪنهن ۾ به نه هيس پر بيٺ .  
 سوچي سوچي سمهي پيس  
 اک لڳي ويئي، سپنو ڏنم  
 هر طرف هوس جا سڀ  
 سُر سُر ڪري رهيا هئا  
 نفرت جا نانگ ڦوڪون پيا ڏين  
 بي ايمانيءَ جون بلائون  
 اُوچو ڳات ڪري بينيون هيون  
 انسان کي دکي ڏنم  
 مون ساڻس همدردِي جتائي  
 پيار جا ٻه ٻول ٻوليا  
 جيئن هو ڪا راحت پائي سگهي .  
 چرڪ پري مان ننڊ مان جاڳيس  
 کڻي قلم مون لکڻ شروع ڪيو  
 " منهنجا پيارا سنڌي پاڻرو

ويچا وير وساريو هڪ ٿي وڃو  
بيلي منهنجي ڳالهه مڃو  
ٻڌي اٿو ڇو ٻڌي نه اٿو"  
ختم ڪيو سنديش اهو مون  
هنن لفظن سان:  
"مان ٿيندس خوش  
جي پڙهندا هي سنديش  
ليڪ چوان ڪيئن هن کي  
ليڪڪ مان ته نه آهيان  
بس توهان جي وچ ۾  
مان به هڪڙي ناري آهيان .  
پيار وڌايو، نفرت کي نابود ڪيو  
پُليون دل دل جي وچ ۾ پيار سنديون بڻايو."

## سُمهیل سُرَت تَدڙا کِڍي جا اُتاري

سُمهیل سُرَت تَدڙا کِڍي جا اُتاري  
وَسايل ڏيئَن کي جا اوندھ ۾ ٻاري  
اِها رُوڻني آ، اِها رُوڻني آ؟

جيئي عمر ۾، ۾ر رهي پياس باقي  
اُها اُج جنهنجو نه آ ڪوئي ساقي  
اِها تَشنگي آ، اِها تَشنگي آ.

پلي سُک ۾ آواز ڏي يا نه ڏي ڪو  
ڏکڻ ۾ رهي سات ۽ دل جي ويجهو  
اِها دوستي آ، اِها دوستي آ.

چوڻ چاهي ڪوئي مگر پو به چپ آه  
زبان جو ڪو دل تي الا وسُ رهيو ناه  
اِها بي وسي آ، اِها بي وسي آ.

وهي ڌيان جي ڏن ۾ ديوي اندر جو  
گهڻو ڪجهه بنا ڪجهه چوڻ جي ڪري سو  
اها بندگي آ، اها بندگي آ.

## حياتيءَ جو سفر

پنڌ ڪيو مون هڪڙي ڏينهن ڪجهه  
ٻئي ڏينهن اُن کان ڪجهه زياده  
وڪ وڪ ڪري گهٽايم دوري  
منزل پاتم اڃا نه پوري .

ڇال ڪڏهن تي چُست هُئي  
۽ ڪڏهن وري تي سُست هُئي  
روشن راه تي وڪ وڌائي  
نظر ڏسي ڪجهه موٽي آئي .

سونهن سبحاني چلڪو چلڪو  
سوءِ سڃن جو هڪ سڃ چمڪيو  
پل ۾ چائي وري اونڌائي  
اونڌه ۾ تي گم روشنائي .

من ٻڌيءَ اُت زور لڳايو  
گياني بڻجي ڳولھڻ چاهيو

نظر ۾ چڻ ڪو موتي آيو  
گم ٿيو منزل جو پر سايو  
چاهيو جو نظر ڏٺو هو  
پر مھيو يا نور ڏٺو هو.

پنڌ وري به ڪرڻو پوندو  
اُن زياده کان اور زياده  
وڪ وڪ وري وڌائج ديوي  
منزل ديھ ۾ پائج ويھي .

## ڌرتي آهي اسان جي ماما

اي منهنجا پيارا خدا  
پيار تنهنجي الاهي ذات آ  
پو به لٽيل اڄ ڪله هت چو  
ساري هيءَ ڪائنات آ ؟  
تو اُپايو نر ۽ ناري  
ڀانت ڀانت جي جاتيءَ ۾  
پيد نه ڪوئي جات پات ۾  
پيد نه ڪوئي پاشائن ۾  
زور وڌيو آ پوءِ به اڄ چو  
پيد پياو جو هن دنيا اندر  
قوت پئي آ ايڏي هت چو  
دنيا ڀر جي ماڻهن ۾  
آهي ديس اسانجو هي ، ڀر  
پو پي پرانت پرانت جي وچ ۾  
پيد رکون ٿا ايڏو چو

هي آ تنهنجو، هي آ منهنجو  
هيءَ آ ٻولي منهنجي ۽  
هيءَ آ پاشا تنهنجي  
ألجهايو آ لوڪن خود کي  
هيءُ عظيم آ ۽ ادنيٰ آ هُو  
هيءُ ڏنوان آ ۽ نرڏن آ هُو  
هيءُ ڀارتو اسي آ ۽ پاڪستاني هُو  
هي امريڪا و اسي آ  
هيءُ چينائي ، هو جاپاني  
ونڊي ورهائي ڌرتيءَ کي  
ٽڪرن ٽڪرن منجهه ڇڏيو آ  
ڌرتي آهي اسان جي ماما "  
ڌرتي منهنجي جيگل آ  
چئي ڪري دل چيري اُن جي  
جنهن کي رتورت ڪريون ٿا .  
جيگل ڌرتيءَ جي سيني تي  
وارُ ڪرارو وري ڪريون ٿا .  
سائي ڌرتي ساري ٿي  
دلبر ديس ڏلارن کي .  
اچو اچو سپوتو

سڀ مُنهنجون سنتان  
ناسمجھيءَ کي ترک ڪري اچ  
ماتا کي باغ بهار ڪريو  
ڌرتيءَ گل گلزار ڪريو  
هڪ ڀريوار جي ڀاتين جيان  
پنهنجن جهڙو ورتاءَ ڪريو  
هڪ ٻئي سان پيار ڪريو  
نفرت کي نابود ڪريو

## آخر سڀ کي مرڻو آهي

آخر سڀ کي مرڻو آهي  
ڪجهه نه رڻن مان ورڻو آهي.

ڪرڪيتر آ دنيا ساري  
پنهجن سان پي وڙهڻو آهي.

هي پاندو، هي ڪورو پوءِ پي  
گڏجي ٿن کي رهڻو آهي.

غندن جو جت راڄ هجي اُت  
چڱن پلن کي ڊڄڻو آهي.

دم گذر هيءَ آه حياتي  
ڇا ڪعبو هت اڏڻو آهي.

## جنهن کي سُک آ تنهنکي چاهي

جنهن کي سُک آ تنهنکي چاهي  
پُچ تنهنکان جنهن وٽ کُجه ناهي.

پٽڪن ٿا بي اجهي هزارين  
ڪو تن کي اڄ گهر ڏي ناهي.

گهٽبو آهي درد وندڻ سان  
خوشيون به پنهنجون ڏسو ورهائي.

پئسي لءِ پُٽ پيءُ کي ماري  
جڳ ۾ پيو آ ڪلجڳ ڪاهي.

راءِ ڏياچ ويا بيجل ڪيڏاهن  
ڏيندو ڪو سُر تي سرُ لاهي.

دين ڌرم ايمان گنوائِي

حاصل ديوي ڪرڻو چاهي.

## موج ڀري سا محفل آهي

موج ڀري سا محفل آهي  
جنهن ۾ هرڪو رمل آهي.

وڪ وڪ ڪٽندو هلُ وڻجارا  
دُور نه تنهنجي منزل آهي.

آنڌي تيز ڪُنن ۾ ڪشتي  
نظر ڪٿي به نه ساحل آهي.

ڪهڙي پرواهه اُن ڀيڙيءَ کي  
جنهنجو مرشد ڪامل آهي.

موءَ متان ٿي بينو آهي  
پوءِ به ديوي غافل آهي.

## آزادي ڇا ڪڏهن نه ملندي

تصبر ڪري سڀ سهڻو پوندو  
اڃا غلام ٿي رهڻو پوندو.  
آزادي ڇا ڪڏهن نه ملندي  
اڃا قيد هي ڪٿو پوندو.

ڪن کي لاندو بچن جي ڏين ٿو  
ڪن کان هڪ ئي ڪسي وٺين ٿو  
زهر زندگيءَ جو پيئڻو آهي  
ڳري مري ڇا جيئڻو پوندو.

ڪو ته جوانيءَ ۾ پيو لتجي  
ڪو ماڻي پيو جهور ٻڌايو  
هي تنهنجو انصاف خدا آ  
مري مري ڇا جيئڻو پوندو.

پاپين جو اڄ ٻول آبا لا  
ڏسن سچار ٿي ڪشت ڪشالا  
جئ جئ ٿئي ٻلوان جي ڄت ڪت  
نرڀل ڪي ئي جهڪڻو پوندو.

تون ته غريبن نواز رهيو آن  
تون ته قائدي ساز وڏو آن  
ڪهڙي خطا ڪئي آهي مون  
ڳوڙهن کي ڇا پيئڻو پوندو.

آشا جو جن ديب جلايو  
تن ئي جيون کي چمڪايو  
مندر ۾ ڏينهن رات ڇا ديوي  
توڪي ڳرڻو ٻرڻو پوندو.

## ڪڏهن حاڪم ٿي، ڪڏهن ظالم ٿي

ڪڏهن حاڪم ٿي، ڪڏهن ظالم ٿي  
ڪڏهن جانب ٿي چلُ ڪري ڪري  
اهڙو ويسُ سڄڻُ پيو ڌري ڌري.

هيءُ نينهن جو ناتو ٺيڃي اچي  
شل قرب ڪُنل ڪو پي نه بچي  
اها آس ٿي دل ۾ تري تري.

جو منهنجي دل کي مرض لڳو  
لاهي، اهڙو ڪين طبيب مليو  
چنتا ۾ دل ٿي ڳري ڳري.

نادان ڏني هيءُ دل پهنجي  
مون ڪين ڏني اهڙي ڪنهنجي  
ڪلي لڙڪن جا ڍڪ پري پري.

هي ديوانن جون ڳالهيون هت  
سمجھي ڪوئي ديوانو بس  
پيو چوٽ پٿر سان ڪري ڪري.

رُس، رنگ ۽ رُپ جي قائل جا  
دل ديويءَ جي به ته گهايل آ  
پئي سورن ۾ سا ڳري ڳري.

## آزاديءَ جي شمع

آزاديءَ جي شمع مٿان هت  
پروانن آ پاڻ جلايو؟  
آزاديءَ جي آهوتيءَ ۾  
سيڪجهه کلندي پيٽ چڙهايو.

خون جي هولي ڪيلي ويرن  
آزاديءَ جو جشن مٺايو؟  
سرڪڻ ڦاهيءَ جي ڦندي ڪي  
ورملا جنن گلي لڳايو؟

سپوت سنڌ جي هيمو ڪلاڻيءَ  
ڪڏهن نه پُٺتي پيرُ هٽايو؟  
آزاديءَ اڌڪارُ اسانجو  
نعرو گنگاڌر تلڪ لڳايو؟

ظلم جي چائنٺ تي ديوانن

ڪڏهن نه پنهنجو سيسُ جهڪايو.

ياد ڪري قرباني تِن جي

ديويءَ پنهنجو سيسُ نوايو.

## رشتو اهڙو رڳُ هر ڪنهن سان

رشتو اهڙو رڳُ هر ڪنهن سان

جهڙو پاڻيءَ جو بادل سان [?]

رشتو اهڙو رڳُ بادل سان

جهڙو بادل جو بارش سان [?]

رشتو اهڙو رڳُ بارش سان

جهڙو بارش جو سانوڻ سان [?]

رشتو اهڙو رڳُ سانوڻ سان

جهڙو سانوڻ جو بارش سان [?]

رشتو اهڙو رڳُ بارش سان

جهڙو بهار جو آڱڻ سان [?]

رشتو اهڙو رک تون گُل سان  
جهڙو گُل جو گلشن سان.

## رشتن ۾ آسودي بازي

رشتن ۾ آسودي بازي  
کيرُ نه ڪنهن سان آهي راضي.

تون منهنجو مان تنهنجو قاضي  
کيرُ نه ڪنهن سان آهي راضي.

تنهنجو منهنجو چئي وڌائي  
وڻي دلين ۾ چڻ ڪا ڪاهي.

هڪڙو ٻئي کان وڌ سوڌائي  
کيرُ نه ڪنهن سان آهي راضي.

تون جي سير سوا مان آهيان  
سمجهين پل پر گهٽ مان ناهيان.

ڪجي شڪايت ڪنهن سان ڪهڙي؟

کين رهيو ڪو دلبر ديوي.

لٽيل لٽيل آ ساري خدائي  
ڪيرُ نه ڪنهن سان آهي راضي  
**تنهنجي ياد**

تنهنجي ياد  
منهنجي منڙي ننڊ ڦٽائي  
ساريو ساريون راتيون  
مونڪي جڳائي ٿي .

تنهنجي ياد  
سڪ دک ۾ ساڻي بڻجي  
منهنجي جيون جي راهن ۾  
اندر ڏنڻ جا رنگ ڦهلائي ٿي .

تنهنجي ياد  
ڪوئل جي منڙي ڪوڪو جيان  
اچي اداس اڪيلي من ڪي  
وندرائي ٿي

تنهنجي ياد  
چنڊ جا نازڪ ڪرڻا بڻجي  
منهنجي بند دريءَ مان ترڪي  
ڪنڊ ڪنڊ چمڪائي ٿي .

تنهنجي ياد  
راتين جي اوجاڳن ۾  
چنچل منهنجي چتون کي  
ٽپڪي ڏيئي ممتا مئي منڙي  
لولي هڪ سڻائي ٿي

## ڳوٺ ۽ پاڻي

وطن جو پڙهيو حال اخبار ۾ اڄ  
پڙهي بس رُني دل، رُني آه اک اڄ.

مهراشتر ۾ آبرو حال اهڙو  
زبان ڇا ٻڌائي، چوي حال ڪهڙو.

سُڪل آه ڌرتي، نلن ۾ نه پاڻي  
نه انُ آ نه ڪپڙو، اها آ ڪهاڻي.

اچي ٿنڪرن ۾ پريل جو به پاڻي  
ورهائڻ کين پوءِ سو لڳي کين پاڻي.

مٽيءَ جو نه مٽڪو ملي هڪ گهرن کي  
ڪڏهن گهٽ، ڪڏهن وڌ ملي تو انهن کي.

ڪري ڪيئن سگهندا گذارو اُنهيءَ مان  
رڌيندا اُنهيءَ مان ته پيئندا اُنهيءَ مان.

ڪري سنان ڪو اڇ، سُپان ڪو، ڪڏهن ڪو  
پريشان گهر جو رهي پاتي هرڪو.

سُڪي ويو ڇا گنگا وَ جمنا جو پاڻي  
وهائي رهي آه اک اک نماڻي.

سُڪل آه ڌرتي، سُڪل آه دل پي  
سُڪل آه ڇاتي، نه ٿيڻ آ نه پاڻي.

اُڃايل اُجهاميل اڃا زندگاني  
مگر پوءِ به پياسي رهي آس فاني.

خدائي خدا جي، اسان پي خدا جا  
ڄڻاري ۽ ماري وري پي اُنهيءَ جا.

اِهو عرض ديوي جو مالڪ اگهائج  
ديا مهر جو تون پيو مينهڙو وسائج.

## سُهڻيءَ جي سيني ۾ سانڍيل

سُهڻيءَ جي سيني ۾ سانڍيل  
ڪوئي ڪُهڻو سُوَر هُيو.  
سَمي سَمي اندر ئي اندر  
سُوَر بڻيو ناسُوَر هُيو.  
سُهڻي هِت ميهَر لاءِ ماندي  
هِت ميهَر مجبوُر هُيو.  
ڪارونپار ڪُنن ۾ ڪڙڪا  
دريا پي پريوُر هُيو.  
تيز تڪو طوفان لڳو ٿي  
ويتر ساحل دُوَر هُيو.  
لهرُن ۾ وئي لُڙهندي سُهڻي  
هُن جو هڏُ هڏُ چوَر هُيو.  
ڪچي گهڙي به نه سات ڏَس، هي  
قسمت سَنَدو قِصُوَر هُيو.

پهچي به ته ڪيئن ديوي، هت جت  
حاضر سندس حضور هيو.

## ميهـر بن سُهـڻي مانـدي الا

ميهـر بن سُهـڻي مانـدي الا  
اُن پيار ۽ سڪ جي باندي الا.  
عشق جو اهڙو روڳ لڳو چڻ  
ساهُ سڄڻ وٽ قرض رکيو چڻ  
پر ڪين پليو آ ساهُ الا  
ميهـر بن سُهـڻي مانـدي الا.  
ويل وئي ۽ مُند به موتي  
ڪين ڏٺو منهن ، قسمت ڪوتي  
ته به ڪين ڪڇي ارواهُ الا  
ميهـر بن سُهـڻي مانـدي الا.  
ڪيڏيون ريتيون رسمون آهن  
پئڻن جون چڻ شيخون آهن  
تن جڪڙيو چڻ آ ساهُ الا  
ميهـر بن سُهـڻي مانـدي الا.  
اوسينڙن ۾ نندڙي آ

جاڳي نيٽن رات ڪٿي آ  
لولي ڪا ڏني آ ماءُ الا  
ميهن بن سُهڻي ماندي الا.  
ريس راڻا رُٿاري وئي

ريس راڻا رُٿاري وئي  
سڪ سڏڪو بڻي آ پئي

ڳالهه تي ڳالهه نڪري وئي  
دل به ڏکڙو ٻڌائي وئي  
ريس راڻا رُٿاري وئي.

پيار ۽ سنيهه جو ڪيلُ آ  
دل جو دل سان اهو ميلُ آ  
پوءِ ته سپڪُجهه لڳي سُرُمئي  
ريس راڻا رُٿاري وئي.

پياس دل جي اندر ۾ رهي  
آس جي آڱ ڏڪندي رهي  
دل ڏني آ دغا اڻمئي

ريس راڻا رُئاري وئي.

من جي پيڙا گهڻي آ وڌي  
سور سان آھ دلڙي ڏڌي  
چيخ دل جي ٿي گونگي وئي  
ريس راڻا رُئاري وئي.

لڙڪ ديوي به لاڙي وئي  
اک اک کي روئاري وئي  
درد جي داستان هيءَ چئي  
ريس راڻا رُئاري وئي.

## آيو ميگه ملهائو

آيو ميگه ملهائو، سكي ري، چؤدر باغ بهائو،  
سكي ري..چؤدر باغ بهائو؟  
پاتو پرينء جو پيار، سكي ري  
آند مليو اپارو، سكي ري..چؤدر باغ بهائو.

چؤزيون كڙڪن رنگ رنگليون،  
گاڙهيون، سايون، نيليون، پيليون  
چمڪي چندن هارو، سكي ري..چؤدر باغ بهائو؟

پيني پيني برسي برڪا  
ٿئي مٿان ٿي موتين ورڪا  
سانوڻ جو وسڪارو، سكي ري..چؤدر باغ بهائو؟

اندر جون سڀ اڀلاشائون  
پوريون هاڻ ڪندو آشائون  
پريتم جو ديدارو، سكي ري..چؤدر باغ بهائو؟

سُر سازن تي ديويءَ چيڙيا  
پوڄا لءَ گل سُرها ميڙيا  
موتيو مند بهارُ، سڪي ري..چوڌر باغ بهارُ؟  
منهنجي اُپ جو سج به تون ئي

منهنجي اُپ جو سج به تون ئي  
تون ئي تارو چند به تون ئي.

جيون روپي بين وڃي جا  
اُن جو آهين ساز به تون ئي

ساز سمورو تون ئي تون آن  
ساز سندو آواز به تون ئي.

راڳ به تون آلاپ به تون ئي  
دل جي داتا تار به تون ئي

نڌر نماڻي آئون آياڻي  
منهنجو آن آڌار به تون ئي.

جيون جي قلوڙيءَ جو آن  
گُل پي تون، گُزار به تون ئي

جيون منهنجو ارپيل توکي  
اُن جي جيت ۽ هار به تون ئي

پنڌ ڪري منزل تي پهچان  
منهنجي آهين وات به تون ئي

اوندھ کي جو مِتي ديوي  
اُن ديپڪ جي لات به تون ئي.

جڳ جو هيءُ پساڙو آهي  
جڳ جو هيءُ پساڙو آهي  
ڪيل تماشو ساڙو آهي؟

رشتن جي هٿ پيڙ گهڻي آ  
ڪنهن جي ڪنهنسان ڪين بڻي آ.

منهن مٽيو آ ماڻهن پنهنجو  
بن پئسي ڪو ناهي ڪنهنجو؟

پئسي وارو پنهنجو آهي  
آدر جڳ ۾ تنهنجو آهي؟

خون آ گهاتو پاڻي پٿڙو  
سو به بڻيو آ قطرو قطرو؟

چوٽ تي چوٽ ڪري سو تنهن تي  
زور هلي ٿو جنهنجو جنهن تي؟

رشتن جي هيءَ منڊي آهي  
ڊاه ڊوهه جي هنڊي آهي  
نه جي موٽي مُند بهارَ جي

نه جي موٽي مُند بهارَ جي  
مونڪي ڪو خزان جو المُ نه آ  
منهنجو واسطو ئي غمن سان آ  
نه ملي خوشي ته ڪو غمُ نه آ.

دل ۾ زخم ٿو گهارون ڪري  
منهنجي ڏيل ۾ ڏارون ڪري  
ڪر دانهن دل اُن جي نه تون  
جنهن زخم جو مرهمُ نه آ؟

دنيوي خيال کي ترڪُ ڪر  
ڪي سُڪ جون ساعتون ڪر بسر  
هلُ تون اُتي اي زندگي  
چتي مؤت جو ماتمُ نه آ.

جو اُجڙ ڪري وئي آ خزان  
ٿڙي پيو بهار ۾ گلستان  
ڪري دل کي باغ بهارُ جو  
اجا موٽيو سو مؤسَمُ نه آ؟

مون نڀايو سڀ سان ڪلي ڪلي  
ڇو وفا جي بدلي جفا ملي  
رکي دُک سان ديويءَ دوستي  
ڇو ته ڪوئي پي همدم نه آ.

## روشنی آتی آ اوندھ لئ

روشنی آتی آ اوندھ لئ  
دل جو دروازو تون کول ای پیارا.

گهت گهت اندر وسي تو سائين  
ٻول منا تون ٻول ای پیارا.

منُ مُرشد جي کجانءِ حوالي  
تن پي کر تون اڏول ای پیارا.

رات ڏينهن جو وڃي تو انحد  
ٻنان کڻن ٻڌ ڍول ای پیارا.

تن جي حد کان پري اجا پي  
حد جي سرحد ڳول ای پیارا.

ديوي سُن تون سڪ جي صدا کا  
خاموشيءَ جا ٻول اي پيارا.

ظلم ستم جو ماڻ ۾ سهندو  
ظلم ستم جو ماڻ ۾ سهندو  
ڪانئر سو دنيا ۾ سڏبو.  
دنيا آهي سُريت سڀ جي  
ڪئن ڪنهن کي هت سڏبو پنهنجو.

پائڇارو دنيا مان چو  
ڏسندي ڏسندي وڃي ٿو گهٽبو.  
پيار وري پوکي دل دل ۾  
ڌارين ۾ پنهنجو ٿي وڃبو.

لاشڪ امر اهو دنيا ۾  
جو ڄاڻي جيئري ڪيئن مربو  
آد جڳاد امر ڪو ناهي  
لاهي پُراڻو چولو ڇڏبو.

مٽي منهن کي لائي تنها  
دنيا اندر رهي نه سگهيو.  
مٽي مٽيءَ سان گڏي ديوي  
خالي اچيو خالي وڃيو.  
چا پيار محبت جو مطلب

چا پيار محبت جو مطلب  
ڪنهن آه ٻڌو، سمجهايو آ  
ڪو ڀڄي وڃي پرواني کان هن  
چو شمع تي پاڻ جلايو آ.

ڪنهن سيني ۾ سسڪيون سُڌڪا  
ڪنهن دل ۾ زخم پُراڻو آ.  
دلدارن جي دلداريءَ جو  
اظهار ڪرڻ به اجايو آ.

ويو دور خزانن جو گذري  
موتِي آ مُند بهارن جي  
هو جنهن دل ۾ اڳ ويرانو

ات مند بهار جي آئي آ.

پنهجن زخمن کي سُبِي سُبِي  
جيئڙ جو بهانو ڳولهيو تي  
هن ديوانن جي بستيءَ ۾  
کو پيو ديوانو آيو آ.

مون گيت ڪيئي ڳايا آهن  
ڪي سُڪ جا ۽ ڪي ڏک جا پي  
پر سيني ۾ سو سنو لڳو  
جو ديويءَ من ۾ ڳايو آ.

## دياوان جيڪا دل آهي

دياوان جيڪا دل آهي  
سا پوڄا جي قابل آهي.

اهڙي پيار ۾ لطف ئي ڪهڙو  
جنهن ۾ درد نه شامل آهي.

سمجھائڻ سان به نه جو سمجھي  
سو ته نسورو جاهل آهي.

سهي سهي چوڻن تي چوڻون  
ٿي پئي چور چور دل آهي.

محفل محفل پٽڪي آهيان  
خوشي تڏهن به نه حاصل آهي.

ڪٽ سسڪيون ۽ سڏڪا ۽ ڪٽ  
ڪيل خوشيون ۽ ڪل ڪل آهي.

وقت جي سر تي آهي تاج

وقت جي سر تي آهي تاج  
هلي ٿو هر هنڌ ان جو راڄ.

هي پلُ تنهنجو هو پل منهنجو  
وقت وڏو آ حرفت باز

وقت جي قيد جا بند پڇين ڪر  
پراڻ پڪيڙا تون پرواز.

وقت ئي راجا، وقت سپاهي  
وقت وڏو آهي شهباز

من سان ماڻهون من ماني ڪن  
ڪوڙ تي ڪن ٿا ڪوڙو ناز.

وقت تو ناھي، وقت تو ڊاھي  
کين سلي پر پنهنجو راز

اڄ، سڀان ۽ ايندڙ ڪلھ جو  
وقت آ وڃندڙ اهڙو ساز.

زھريلا جي زخم ڏنڻ ھُن  
خود مرھم ٿي ڪري علاج

وقت دوا درمل ديوي، پر  
ھر ڦٽ جو ھي ناھي علاج.

## بس تون ۽ مان نه ڄاڻون

گڏجي ٻئي هلون ٿا  
وڇڙڻ وري نه ٿيندو  
هڪ موڙ تي تون آهين  
ٻئي تي مان بيني آهيان  
ڪهڙو اچي ٿو پهرين  
بس تون ۽ مان نه ڄاڻون .

ٻلوان وقت راجا  
هر هڪ مٿان آ حاي  
تون وٽ به ڪجهه بچيو آ  
مون وٽ به ڪجهه بچيو آ  
ڪنهن وٽ آ ڪيترو هي  
بس تون ۽ مان نه ڄاڻون .

سرمایو ناهي جيون  
نقصان ۽ نفعي جو  
ڪجهه تو به آلتايو  
ڪجهه مون به آڀڇايو  
ان کان مٿي آڀيو ڪجهه  
بس تون ۽ مان نه ڄاڻون .

هي هل هلان جو ديوي  
سارو لڳي پساڙو  
بازيگرن جيان آ  
هي ڪيل ڪنهن رڇايو  
آ ڪنهن جي هٿ ۾ ڏوري  
بس تون ۽ مان نه ڄاڻون .

پل پل چن چن رات نئین آ

پل پل چن چن رات نئین آ  
رات نئین آ، بات نئین آ.  
راتیون راتیون جهتیون آهن  
پل پل چن چن ، بات نئین آ

رات نئین آ، بات نئین آ.  
پل پل چن چن رات نئین آ

تارن آ آکاش سجایو  
پل پل چن چن ذات نئین آ

رات نئین آ، بات نئین آ.  
پل پل چن چن رات نئین آ

پيني پيني مهڪيل مهڪيل  
پل پل چن چن برسات نئين آ

رات نئين آ، بات نئين آ.  
پل پل چن چن رات نئين آ

ڪويل منڙي ڪوڪ سٽائي  
پل پل چن چن لات نئين آ

رات نئين آ، بات نئين آ.  
پل پل چن چن رات نئين آ

ديوي دل جي دريڙ ۾ ڏسُ  
عڪس ڪئي ڪا بات نئين آ

رات نئين آ، بات نئين آ  
پل پل چن چن رات نئين آ.

## ڳاءَ آري من ڳاءَ

ڳاءَ آري من ڳاءَ، ڳاءَ آري من ڳاءَ.

پوئي سُر سازن جا موتي، هارُ گلي ۾ پاءَ.  
ڳاءَ آري من ڳاءَ.  
نيرو اُپ آ، جهرمِ تارا، آس پڪيئڙو اُڏاءَ.  
ڳاءَ آري من ڳاءَ.  
اندرجي سُرندي کي چيڙي، جيون بين وڄاءَ.  
ڳاءَ آري من ڳاءَ.  
سونهارو ڪو گيت مِنو تون، ڪويل جيان پيو ڳاءَ،  
ڳاءَ آري من ڳاءَ.  
جيون جڻ مهراڻ متل آ، رمز سان پار پُڄاءَ.  
ڳاءَ آري من ڳاءَ.  
سُر ساگر سنگيت سُڌا تئي، تنهن ۾ نُبي لڳاءَ.  
ڳاءَ آري من ڳاءَ.

گیتن جي ساگر ۾ دیوی، پنهنجو پاڻ سماءَ  
ڳاءَ آري من ڳاءَ.

اهڙو گلشن ڇا ڪريان.

بي رنگ گل گلزار ۾، ماڻهون پي بن بُو  
اهڙو گلشن ڇا ڪريان.

واري واري گهر لڳي، پت، ماڻهو ڀرڪن  
اهڙو گلشن ڇا ڪريان.

چاندوڪيءَ ۾ چند پي، چمڪيو تجلي بن  
اهڙو گلشن ڇا ڪريان.

سائي چُنري وڻ وڻ پائي

سائي چُنري وڻ وڻ پائي  
تاري تاري تي شرمائي.

گُل گلابي گلشن اندر  
خوشبو تِن مان ليئا پائي.

پڪين مچائي راڙ فضا ۾  
سُر سرتا پئي راس رچائي.

سُگند سنڌين جي اچ ديوي  
گلشن گلشن پئي مهڪائي.



